

## ఓటమికి ఒక్క క్షణం!

సికిందర్

హ్యూటల్ మార్కెట్ విశాలమైన గార్డెన్ సెక్షన్ లో  
అడుగు పెట్టినప్పుడు నా కళ్ళు నలువేపులా ఆత్యంతగా  
పరికించాయి. ఎటు చూసినా జనం, వాళ్ళ హడావిడి,  
సందడి, కోలాహలం తప్ప; ఒక్క నిమిషం ప్రశాంతంగా  
మనసుకు విశ్రాంతి కావాలనుకునే వారికి తావులేని  
చోటు అది.

మరోసారి చుట్టూ చూసి, ఇహ చూపులతో లాభం  
లేదనుకొని కాంటర్ దగ్గరికి నడిచాను.

బిల్స్ తీసుకుంటూ బిజీగా వున్న చురుకైన యువకుడు  
నా వేపు అసహనంగా ఓ చూపు పారేసి, “యస్,  
కీజ్?” అన్నాడు పొదుపుగా.

“ఆత్మారాం కావాలి” అన్నాను ఉదారంగా.

అతని కళ్ళు విశాలమయ్యాయి. దీర్ఘంగా చూశాడు.

“ఆత్మారాం కావాలా?”

“యస్, అవును.”

“అలా వెళ్ళండి.... కుడివైపు, తిన్నగా మూలకి. గురుపటగలరా?”

“పరిచయముంది, గురుపడ్తాను.”

“బెస్టాఫ్ లక్!”

“థాంక్స్ ఫర్ ది కాంప్లిమెంట్.”

వెనుదిరిగి వేగంగా నడిచాను. నాకిప్పుడు ఆత్యంత ఇంకా అధికమైంది. విశ్రాంతిలేని కళ్ళు చురుగ్గా గాలి స్తన్నాయి అతని కోసం. కనిపిస్తాడా?.... గురిసానా? అనే సందేహాలతో జనాన్ని రాసుకుంటూ తోసుకుంటూ వెళ్ళి, అప్పుడు చూశాను అతన్ని: ఫెన్సింగ్ దగ్గర మూలంగా ఒంటరెగా కూర్చుని వున్నాడు.

తేలిగా ఊపిరి పీల్చుకున్నాను. ఆతను సిగరెట్ తాగుతూ వెకి చూస్తున్నాడు - వేదాంతిలా ఎటో. సాయంకాలపు పచ్చటి నీరెండకి అతడి విశాలమైన నుదురు తామ్రఫలకంలా మెరుస్తోంది. కాని కళ్ళ మాత్రం డిస్టాంట్ అయిన టార్చి బల్బులా చికాకు వ్యక్త పరుస్తున్నాయి. ముఖ కవళికలు పార్ట్లు ఫిరాయించే మన ప్రయతమ నాయకుల్లా ఉండుండి మారిపోతున్నాయి.

సమీపించి కుతూహలంగా చూశాను. తేరుకుని తల తిప్పి చూశాడతను. అంతే, అది ఫ్రీజ్ షాట్! కొన్ని క్షణాలలాగే బొమ్మలా ఉండిపోయాడు.

హఠాత్తుగా ఎగిరి నిలబడి బలంగా, దురుసుగా పట్టి ఊపేశాడు.

“నువ్వా! రామన్! అరె, ఏమిటి? ఎప్పుడొచ్చావు? ఎలా వున్నావ్? నువ్వసలు ఉన్నావా? నేను గుర్తున్నానా?....” ఇంకా అరుస్తున్నాడు.

నవ్వి విడిపించుకొంటూ, “నువ్వు గుర్తున్నావు, అందుకే

వచ్చాను" అన్నాను.

అతడి ముఖం పట్టలేని ఆనందంతో వెలిగిపోతోంది.

“కూర్చో! కూర్చో రామన్!”

“నన్ను బాగానే గుర్తుపట్టావుగానీ, పేరు రామన్ కాదు మోహన్.”

“ఓహ్, సారీ!” అతను బాధపడ్డాడు, “నాకు ముఖాలు గుర్తుంటాయిగానీ పేరు జాపకముండవు.”

“నువ్వు చాలా మారిపోయావు, ఆత్మారాం.”

“నా వయసు అయిపోయింది. మోహన్” నిట్టూర్చాడతను.

అతని మాట నిజం. అతని వయసు అయిపోయింది.

“నువ్వెలా ఊడిపడ్డావు? మనం కలిసి రెండేళ్ళయినట్టు జాపకం.... ఆ రోజు తర్వాత మళ్ళీ నువ్వు కన్పించకపోతే నా కథ బోరు కొట్టిందనుకున్నాను.”

“లేదు, నీ కథ బాగానే వుంది. దాన్ని వ్రాశాను కూడా — ‘చివరకు దక్కిందేమిటి’ చదివే వుంటావు.”

“నేను కథలు చదవను, చెప్పాను. నువ్వు వ్రాస్తావు. అన్నట్టు ఇక్కడికెలా వచ్చావు? నిన్ను చూసిన షాక్ నుంచి కోలుకోలేక పోతున్నాను —”

“నువ్వు హైద్రాబాదులో లేవని తెలిసింది. బెంగుళూరికి మకాం మార్చావని అక్కడ హోటల్ వాళ్ళు చెప్పారు. ఇక్కడ ఫ్రెండ్ ని కలవాలని బయలుదేరి వస్తూ నీ అడ్రసు తెచ్చుకున్నాను.”

“హైద్రాబాదు బోరుకొట్టింది, రామన్. వదిలేశాను.”

“నా పేరు మోహన్. ఇక్కడెలా వుంది బిజినెస్?”

“ఫరవాలేదు. కానీ రోజులన్నీ ఒకేలా ఉండవు.”

“ఇక్కడ శ్రోతల్నెలా ఆకట్టుకొంటున్నావు? నీ

కిక్కడి భాష తెలియదు.”

“ఎందుకు తెలియను మోహన్? నే పుట్టింది ఇక్కడ, పెరిగింది ఇక్కడ, నా మాతృ భాష కన్నడ. మీ ప్రాంతంలో పదేళ్ళున్నాను. అందుకే తెలుగు చక్కగా మాట్లాడగలుగుతున్నాను, అంతే!”

ఆశ్చర్యంగా చూశాను అతన్ని.

అతను ముందుకువంగి పరీక్షగా చూశాడు. “రామన్ మనం ఇదే మే నెలలో సరిగ్గా రెండేళ్ళ క్రితం హైద్రాబాదులో కలుసుకున్నాం. అవునా? ఆ రోజు నిన్ను చూసినప్పుడు బాగుపడే లక్షణాలు కనిపించాయి. ఎంత వరకు బాగుపడ్డా విప్పుడు?”

“ఆరికంగానా? ఆరికంగా నేనేం సంపాదించలేదు.”

“మరేలా ఖర్చుపెట్టున్నావ్?”

“కొన్ని వనరులున్నాయి. బాతీయ వనరులు కావు, ప్రైవేట్. నువ్విక చెప్పు!”

“ఏం చెప్పాలి?”

“కథ! ఇంకేం చెప్పావు, చాడీలా?”

“వ్రాసేవాడివిని కందుకు కథ? ప్లాట్స్ తట్టడంలేదా?”

“కాదు. నా ప్లాట్స్ వా సవ సంఘటనల్ని ఆధారం చేసుకొని ఉండవు. నా కథల్లో నేనెలా జరగాలను కుంటానో ఆ పద్ధతిలోనే క్రొం సృష్టించాను. అంతేగానీ ఎక్కడో జరిగిందో, లేక జరగబోయేదో సంఘటనలు నా కథల్లో చోటు చేసుకోవు.”

“ఏం కథ చెప్పాలి నీకు.... ఖర్చవుతుంది.”

“అవును. డజను కప్పుల టీ, యాభై రూపాయల నోటు. అంతేనా?”

“అంతే! నా రేటు ఎప్పుడూ అంతే!”

బేరర్ ని పిల్చి రెండు టీలకు ఆర్డర్చాసు.

ఆత్మారాం తృప్తిగా చూశాడు నన్ను. “ఆల్ రెట్, అయితే చెప్తాను.... నువ్వెప్పుడై నా ఢిల్లీ వెళ్ళావా?”

“లేదు.”

“వెరీ బాడ్. ఇండియా పారుడవెయుండి నువ్వు మన రాజధాని ఢిల్లీ చూడకపోతే దేశానికి గొప్ప ద్రోహం చేసినట్టే లెక్క!”

“అలాగా, నాకు తెలీదు!”

“ఇప్పుడై నా తెలుసుకొని కళ్ళు తెరు. రెండు నెలల క్రిందట నేను ఢిల్లీ వెళ్ళాను. ఎందుకని అడుగు. వూరికే! ఆ క్రిందటి నెలలో మంచి బిజినెస్ జరిగింది. చేతినిండా డబ్బు. ఏం చెయ్యాలో తోచలేదు. ఢిల్లీ వెళ్ళిపోయాను. అక్కడ వారం రోజులుండి చేతులెత్తే ఊపుకుంటూ వచ్చాను గానీ, నా శ్రోతల కోసం కొత్త అయిటం పట్టుకొచ్చాను.”

“ఏమిటది?”

“అదే నీకిప్పుడు చెప్పబోతున్నాను. ఈ కథ అక్కడ జరిగిన ఒక ప్రముఖ సంఘటన—నీకు తెలిసే వుంటుంది— బిలా రంగా తర్వాత అంతటి సంచలనం కల్పించిన సంఘటన నీకు తెలిసివున్నా ఎందుకు చెప్తున్నానంటే, అందులో నీకు లోతుపాతులు పూర్తిగా తెలిసివుండవన్న నమ్మకంవల్ల!

నాకు తెలిసినంతగా దీని గురించి మరెవరికీ తెలీదు. పత్రికలకీ, పోలీసులకీ ఎవరికీ తెలియని సంగతులు నాకు తెలుసుంటాయి. నా విషయ సేకరణ పదతి అలా వుంటుంది—జనాన్ని ఎలా హిప్పటైజ్ చేసి పలికించాలో నాకు కిటుకలు తెలుసు. నీ వెనుక వుండి కొన్ని హింట్స్

ఇస్తుంటాను, నన్ను డిటెక్టివ్ గా సృష్టించి కథలు వ్రాయ్! ఎలా హిట్ కావో చూస్తాను.”

“డిటెక్టివ్ లు వదు. ఇది స్నేహ నవలల శకం. బ్రెయిన్ కి స్ట్రెయిన్ కల్పించని తేలికపాటి సాహిత్యం కావాలి. జూడో కరాటే హీరోలు కావాలి. నిన్ను చూసే అందుకు పనికిరావు.”

“నెవర్ మెండ్, ఉదాహరణ కోసం చెప్పాను. సరే, ఈ సంఘటనంతా డెలాగ్ తో సహా సినిమా చూసి నట్టు ఎలా చెప్పన్నానని నీకు డౌట్ రావచ్చు. నా గురించి నీకు తెలుసు. అక్కడక్కడా విన్న సంగతుల్ని ఒకచోట చేర్చి ఎడిట్ చేస్తాను. ఒక వరుసక్రమంలో అమర్చి అక్కడక్కడా పాచ్ వర్క్ నా పూహతో పూర్తి చేస్తాను. సీక్వెన్స్ నిట్టి ఫలానాచోట ఫలానా ప్యక్టి ఫలానా విధంగా ప్రవర్తించి వుండవచ్చని పూహిస్తాను; ఫలానా మాటలు మాట్లాడివుండవచ్చని తలపోస్తాను. అప్పుడే వింటానికి ఇంట్రెస్టింగ్ గా, డ్రీల్ గా వుంటుంది; నా కబుర్ల ప్రధాన లక్ష్యం వినోదాన్ని అందించడం. లేకపోతే నువ్వు రేడియోలో వినే వార్తలకి వీటికీ తేడా వుండదు. ఏమంటావు?”

“సరే చెప్పు!” అన్నాను కుర్చీలో వెనక్కి వాలి, వింటానికి సిద్ధమవుతూ.

“ఆల్ రైట్, అయితే విను మోహన్!” అన్నాడు ఆత్మారాం, మొదటి టీకి ప్రారంభోత్సవం చేస్తూ....

2

“ఆ రోజు శనివారం. సమయం రాత్రి 11 గంటలు. రామకృష్ణపురం పరిసరాలు నిర్మాణప్రయోగంగా వున్నాయి. జనసంచారం ఎక్కువలేదు. మిసెస్ సుమిత్రా చౌహాన్

కారు నెమ్మదిగా, జాగ్రత్తగా డ్రైవ్ చేస్తూ, ప్లాట్ వెళ్ళుకు సాగిపోతోంది....

ఆమె ఒక స్నేహితురాలి ఇంటికి పార్టీ కళ్ళి వస్తోంది. అక్కడ స్వల్పంగా పుచ్చుకోవడంవల్ల అలవాటులేని ఆమెకి వొళ్ళు సన్నగా తూలుతోంది, కళ్ళు బరువుగా మూతపడున్నాయి. మైకం తన్ని పూర్తిగా వశం చేసుకోకుండా విశ్వప్రయత్నంచేస్తూ ఆమె అతి జాగ్రత్తగా డ్రైవ్ చేస్తోంది....

“సరే, అలా డ్రైవ్ చేస్తూ ప్లాట్ చేరటప్పటికి సమయం పడకొండూ పది ఆయింది. పార్కింగ్ స్టేస్ లో కారా పేసి దిగి, చిన్నగా తూలుతూ మెయిన్ హాల్ లోకి అడుగు పెట్టింది. జానిటర్ ఎదురై పలకరింపుగా నవ్వాడు. బదులుగా ఆమె నవ్వి వేగంగా లిఫ్ట్ వెళ్ళు సాగిపోయింది. ఆమె వయసు నలభై రెండు.

“ఆమె భారతో కలిసివుంటోన్న ప్లాట్ చాలా పైన, పన్నెండో అంతస్తులో వుంది. ఆమె లిఫ్ట్ లో చేరుకొని అలసటగా, భారంగా, కారిడార్ లో అడుగు పెట్టింది. ఆవెళ్ళు మూడు ప్లాట్స్ వున్నాయి. చివరి ప్లాట్ తమది.

“అప్పుడు, గబగబా నడుస్తున్న దానల్లా ఆమె కంగారు పడి ఆగిపోయింది. తత్తరపాటుతో కళ్ళు విశాలంచేసింది. తల విదిలించి ఎదురుగా తమ ప్లాట్ బాల్కనీలో నిల్చున్న ఆ ఇద్దరికేసి భయంగా చూసింది—

“తేరుకొని వేగంగా వాళ్ళని చేరుకొని, ‘ఎవరుమీరు? ఏం చేస్తున్నారు?’ అర్చింది కోపం భ్వనిస్తోన్న కంఠంతో.

“మాడమ్, మీవారు మగో అమ్మాయిలో వెళ్ళారు” అన్నాడు వాళ్ళలో ఒకడు.

“ఆమె ముఖం ఎర్రబడింది. చటుక్కున ఇంకా దగ్గరి కెళ్ళింది.

“అలాగా! .... అలాగా! .... ఎక్కడ? చెప్పండి? ఎక్కడ?”

“ప్రస్తుతం స్టర్లంలో విహారిస్తున్నారు, మాడమ్. మీరూ అక్కడి కెళ్ళారా?”

“వెళ్ళాను! వెళ్ళి అంతు తేలుస్తాను!” అందామె ఉద్రేకంతో వూగిపోతూ.

“అయితే వెళ్ళండి.”

“మెరుపులా వాళ్ళిద్దరు ముందుకొచ్చి గభాలను ఆమెని లేపి బాలకానీలోంచి పన్నెండో అంతస్తునుంచి అవతలికి విసిరేశారు. ఉమ్....నోరు విప్పకు! అదంతే.”

\*

\*

\*

“దినకర్ వీధి చివర టాక్సీ దిగి టైము చూసు కున్నాడు. పన్నెండు దాటింది. ఉలికిపాటుతో ‘డామ్ జూలీ!’ అనుకున్నాడు, ‘నీ సాన్నిధ్యంలో కాలం నిజంగా ఎంత వేగంగా గడిచిపోతుంది డార్లింగ్!’ తృప్తిగా నవ్వుకుంటూ ఇంటికేసి దారితీశాడు.

ఆ వీధిలో అన్నీ చిన్న చిన్న ఇళ్ళున్నాయి. ఆ ఇంటి తలుపులన్నీ వీధికే వున్నాయి. ప్రహారీగోడ, గేటులాంటివి లేవు. దినకర్ తన ఇంటి తలుపు దగ్గరగా తాళాలుతీశాడు జేబులోంచి.... ‘రేపటినుంచి జూలీని ఇంటికే పిలిస్తే—’ నాలిక కరచుకున్నాడు. ‘ఈ వీధిలో కాకులూ కోతులూ దండిగా వున్నాయి వద్దు బాబోయ్!’ ఆని సరిదిద్దుకొని, తాళంతీసి లోనికి అడుగువేశాడు. లైటువేసి, హుషారుగా ఈలవేయబోతూ ఆగిపోయాడు—

“ఎదురుగా ఇద్దరు అగంతకులు కుర్చీలో ఒకడు,

బెడ్ మీద ఒకడు ఆసీనులై కన్పించారు. దినకర్ ని చూసి వాళ్ళ పెదవులమీద విషపునవ్వు విరిసింది.

“ఎవరు మీరు! ఏం చేస్తున్నారక్కడ!” దినకర్ అరిచాడు రెచ్చిపోయి.

“వాళ్ళిద్దరో ఒకడు లేచి వచ్చాడు, ‘నువ్వు చాలా తప్పుచేస్తున్నావు, దినకర్. నీ తల్లి చానా ఊళ్ళిస్తుంది!’ అన్నాడతను బెదిరింపుగా.

“ఆ మాటలకి దినకర్ హఠాత్తుగా చల్లబడి పోయాడు.

“ఎ—ఎవరు మీరు? ఏమిటి అఘాయిత్యం?”

“రెండో ఆగంతకుడు బెడ్మీంచి లేచి, దినకర్ గమనించకుండా అతడి వెనుక నీడలా వచ్చాడు. అతడి చేతిలో నెలాన్ తాడు వలయంగా ఏర్పడింది. దినకర్ ఏం జరుగబోతుందో పసిగట్టే లోపు, ఆ వలయం అతని కంఠం చుట్టూ బిగుసుకుంది—గట్టిగా ఊపిరి అందక గొంతు పెగలక వెనుగులా డాడు. తాళలేక గిలగిల్లాడాడు. ప్రతిఘటించడానికి తీవ్రంగా ప్రయత్నించాడు, గానీ అది వృధా ప్రయత్నమే అయింది. కొన్ని క్షణాల తర్వాత అతడి శవం సీలింగ్ ఫ్యానుకి వ్రేలాడసాగింది.”

“తెలవారుజామున నాలుగు గంటలకి వినయ్ బాబు కవ్వన ఏడ్చాడు.

“మానసి బాధగా మూర్ఛి, బద్ధకంగా కళ్ళు తెరిచింది. వినయ్ బోసి నోరు తెరిచి గట్టిగా ఏడ్వసాగాడు.

ఆమె హృదయం ద్రవించిపోయింది .... గుండెలకి గట్టిగా హఠాత్తుగా ‘పిచ్చి నాన్న’ అంది.

“హఠాత్తుగా అప్పుడు తలుపు దగ్గి రేదో చప్పు

రెండి. అదిరిపడి ఆమె తల తిప్పి చూసింది. అప్పుడే తలుపు తెరుచుకొని రెండు ముసుగు ఆకారాలు లోని కొచ్చేశాయి! ఆమె భయంతో కెవ్వన అర్చింది. బిడ్డని బలంగా పొదివిపట్టుకొంది. ఆ ఆకారాలు వేగంగా దగ్గర కొచ్చేసి ఆమె మీదకి వంగి చూశాయి. ఆమె కొయ్య బారి ఆలాగే వుండిపోయింది—ఊపిరి పీల్చడం మర్చి పోయింది.

“తే!” అందొక ఆకారం చేతులు జాపి, “నీ చంటా ణ్ణిలా తే!”

“మానసి వణికిపోతూ తల అడ్డంగా వూపింది.

“రెండో ఆకారం జేబులోంచి రుమాలు తీసింది. అందులో చుట్టివున్న సిరంజి తీసి, ఆమె జబ్బులో కసి క్కున గుచ్చి ద్రవాన్ని ఇంజక్టు చేసింది. ఆమె పెనుగు లాడింది.... అరవాలని ప్రయత్నించింది.... క్షణాల్లో కండ రాలు సడలిపోయి, కళ్ళు మాతపడి అచేతనంగా వుండి పోయింది. మెదటి ఆకారం చేతులు దుడుకుగా, దురు సుగా, ఏడ్చుమాని బిత్తర చూపులు చూస్తున్న తొమ్మిది నెలల వినయ్ బాబుని, తల్లి నుండి వేరుచేశాయి....

\*

\*

\*

“ఏమిటలా చూసావ్?” అన్నాడు ఆత్మారాం నన్ను ఎగాదిగా చూస్తూ, “తలా తోకాలేని సంఘటనలు చెప్పి పిచ్చెక్కిస్తున్నానా? నేను పాయింట్ కొచ్చేవరకు నువ్వు ఓపిక పట్టాల్సిందే, రామన్! ఇప్పుడు మరో టీ తెప్పిస్తే....”

3

సెరన్ ముఠాకో ప్రత్యేకత వుంది—

ఆత్మారాం ఇలాగే ప్రారంభించాడు తిరిగి, మరో

కప్పు టీ నేవిను—

ఆ ప్రత్యేకత ఏమిటంటే, ఎన్ని కలహాలొచ్చినా ఎలాంటి తగాదా లేర్పడినా, ఒక నిర్ణీత కాలంలో చప్పన రాజీకొచ్చేసి భుజం భుజం రాసుకుంటూ తిరుగుతారు. ఐకమత్యమే మహా బలమని నమ్మినవాళ్ళు.

అని పోలీసులూ విశ్వసిస్తారు—

అందుకే ఢిల్లీ నగరంలో ఏ కుబేరుడి భుజానికి గండి పడ్డా, పరిసరాలలో ఏ హైవేమీద దారి దోపిడి జరిగినా, ఏ రైలుమీద బందిపోటు స్వేగ విహారం జరిగినా వాళ్ళ దృష్టిలో మొదట మెదిలేది సెరస్ ముఠా. అంత పటిష్ఠంగా పనిచేసే గ్యాంగ్ అదొక్కటేనని వాళ్ళ నమ్మకం.

సెరస్ వయసు 50 వుంటుంది. అంత లాఘా కాదు, సన్నమూ కాదు. ఉన్నంతలో ఆరోగ్యంగా కనిపిస్తాడు. చూస్తే కిరాతకుడనిపించదు మామూలు మనుషులకి. అతని కళ్ళలో నక్క వినయం, ముఖంలో మోసపూరిత నమ్రత అతనికి ముఖ్యమైన ఎస్సెట్స్. అతనికి నల్లరు అసిస్టెంట్లు. జయన్, విక్టర్, అమలేందుసేన్, షబ్నమ్. వీరు నల్లరూ చోరవీర శిఖామణులు. నేర రంగంలో వీరు నిపుణులు, నిషాతులు.

వీళ్ళకు సిరంగా ఒక స్థావరమంటూ లేదు. పోలీసులకి తమపైన వుండే డిమాండ్ ని బట్టి; వాళ్ళ మూడ్ తెలివితేటల్నిబట్టి, మార్చేసుంటారు. వాళ్ళ బుద్ధి వికసిస్తున్నప్పుడు ఎక్కడో దూరంగా ఏ పుట్టలూ గుట్టలూనో వశిను—మందగించినపుడు సమీపంలో, అతిసమీపంలో కాకపోతే మారు వేషాల్లో కళ్ళముందే వరి లిన సందర్భాలూ ఉన్నాయ్!”

అలాగని ఎన్నడూ పట్టుడలేదని కాదు. లోపలికి వెళ్తూనే వున్నారు, వస్తూనే వున్నారు; కొన్ని ముఖ్యమైన ఛానల్స్ లో నోట్ కట్టలు సరఫరా చేస్తూ.

ఇప్పుడీ ముఠా కొత్తగా ఓ మేజర్ పథకం రూపొందించి రంగంలో దూకింది. అందువల్ల పాత ఢిల్లీలో మరీ పాత మేడను తమ కొత్త సావరంగా ఎన్నుకొన్నారు. ఇక్కడ వాళ్ళ నెవరూ అనుమానించరు. ఈ పథకంలో మొదటి అడుగే హత్యలతో కూడుకొన్నది గనుక ఎవరికీ అందకుండా జాగ్రత్తలో వుండాలి. అప్పుడే పథకం చివర వూరించే ఫలితం దక్కుతుంది!

ఆ రోజు తెలతెలవారుతోండగా ఆ మేడముందు ఒక పాత అంబాసిడర్ వచ్చి ఆగింది. దాని లైసెన్స్ పేటు నకిలీ అని ఎవరికీ తోచదు. అందులో వున్న ఇద్దరు మనుషులు ఘరానా సేరసులని కూడా గుర్తించరు.

వాళ్ళిద్దరు కారు దిగి ఇంటి మెట్లెక్కారు. ముందు జయన్, వెనుక అమలేందుసేన్. వాళ్ళిద్దరి కళ్ళు నిద్రలేమితో ఏర్రగా వున్నాయి. సేన్ చేతులో వూరిగా కప్పబడిన మూటలాంటిది వుంది. అందులో కదలిక దేనిదో ఎవరైనా ఇట్టే గ్రహించవచ్చు గానీ, ఆ సమయంలో అక్కడెవరూలేరు. ఆ పేట వాళ్ళకి ఇంకా తెల్లారలేదు.

జయన్ తలుపుమీద కొట్టాడు. వెంటనే తలుపు తెరుచుకోవడంతో లోనికి జొరబడ్డాదిద్దరూ. వాళ్ళకెదురుగా ముగ్గుకొచ్చారు.

“తెచ్చారా?” సైరస్ అన్నాడు ఆతృతగా.

జయన్ తలూపాడు.

సేన్ చేతులో గుడ్డలాగేసి, అందులో పిల్లాడ్ని ఆదుర్గాగా అందుకున్నాడు సైరస్. అతన్ని గాఢంగా

హతుకొని, కళ్ళు మూసుకుని ఉక్కిరిబిక్కిరవుతూ అర్చాడు. “నా స్వప్నం! నా సాము! నా సింగపూర్! ఆహ్!.... ఓహ్!.... నా దిక్కు మొక్కు చెక్కు అన్న సువ్వేరా చంటోడా!”

వినయ్ బాబు ఊపిరందక గిలగిలాడాడు. కాళ్ళు కొట్టుకున్నాడు. వెంటనే జయన్ అతన్ని సైరస్ నుండి వేరుచేశాడు. వినయ్ కళ్ళలో భయం మెరిసింది, పరిచయంలేని స్పర్శకూ, కొత్త మనఃఘర్షణ చూసి. ఆ భయం కళ్ళలో తెరలు తెరలుగా కదిలి హఠాత్తుగా కేరు మన్నాడు.

సైరస్ గాభరాపడ్డాడు. “ఏమటది? జయన్! ఏం చేశావు?”

“నేనేం చేశాను? సువ్వే ఊపిరాడకుండా చేశావు!” జయన్ కసిరాడు సముదాయిస్తూ. కానీ వినయ్ ఇంకా ఏదూ ఎక్కువచేశాడు. సైరస్ తిరిగి అతన్ని లాక్కు వ్నాడు కంగారుగా.

“ఖామోష్!” అన్నాడు లాలిస్తూ. “అరె బాబూ ఖామోష్! షబ్దుమ్! బేబీ ఫుడ్, క్వీక్!”

షబ్దుమ్ తటాలున అక్కడనించి పరుగుతీసింది—

వినయ్ వశ్యంతా నీలిరంగులో మారి ముక్కులోంచి, కళ్ళనుంచి నీళ్ళు కారుతున్నాయి. కాళ్ళతో పాట్లలో తన్నుతున్నాడు. క్రిందకు జారిపోవాలని విశ్వప్రయత్నం చేస్తున్నాడు. సైరస్ ముసిముసిగా నవ్వుతూ బుజ్జ గిస్తున్నాడు.

సేన్ భయంభయంగా అన్నాడు. “అంకుల్ .... ఏడి అరుపులు వింటోంటే నాకు పోలీస్ సైరస్ లా వుంది!”

“ఓరి పాపాత్ముడా! అలా దూషిస్తావా!” అర్చాడు

సెరస్. “జన్మలో పసిపాపల ఏడ్పు విన్నావా? అసలు సువ్వు ఏడ్పు ఎరుగుదువా? పిచ్చివాడా! పిల్లల ఏడ్పు ఎంత ముచ్చటగా, ఎంత మెలోడియస్ గా, వీనుల విందుగా వుంటుందో నీకెలా తెలుస్తుంది? వెళ్ళిక్కడుంచి!”

షబ్బుమ్ సీసా పట్టుకొని పరిగె తి వచ్చింది.

సెరస్ దాన్నంచుకొని వినయ్ నోట్లో పెట్టాడు ఆదురాగా. అలా చెయ్యడంలో వినయ్ తలవిదిలించాడు, సీసాపె చిగుళ్ళకి బలంగా కొట్టుకుంది. ఒక్క క్షణం సబుడే, అకస్మాతుగా తిరిగి కెవ్వుమన్నాడు.

“అంకుల్, వీడి ఏడ్పు జయట ఎవరైనా వింటే....” జయన్ నసిగాడు.

సెరస్ చటుక్కున వినయ్ని షబ్బుమ్ మీదకు తోశాడు. “తీసుకో, ఇది నీ కేసు.”

అక్కడుంచి కదిలి వేగంగా గదిలోకెళ్తూ, “మీరు ముగ్గురూ రండి నాతో!” అన్నాడు.

జయన్, సేన్ వికర్లు అనుసరించారు. షబ్బుమ్ అక్కడే కుర్చీలో కూలబడి వినయ్ని సముదాయించ సాగింది. వినయ్ స్పర్శ మారడంతో, తను పడుకున్నది తల్లి ఒడిలాగే అనిపించడంతో ఏడ్పు మాని, నిప్పలోని ఆకలిగా చప్పరిస్తూ పాలు పీల్చసాగాడు.

“సక్సెస్?” సెరస్ అడిగాడు జయన్ని చూసి.

జయన్ తలూపాడు.

“పర్ ఫెక్టు జాబ్ అంకుల్. సుమిత్ర అంతెతునుంచి పడుంటే చూడాలి— రావ్మంది ఆమె తల! అంతే, చాలా సింపుల్. మమ్మల్నెవరూ అక్కడ చూడలేదు.”

“దినకర్?” సెరస్ అడిగాడు మళ్ళీ.

జయన్, సేన్ని చూశాడు. సేన్ వెకిలిగా నవ్వాడు.

“ఆ పే బాయ్ ఇబ్బంది పెట్టకుంటా బాల్చీ తన్నే కా  
డంకుల్!”

“మానసి?”

“ఫైన్. ఆమె కేమీ కాదు. పన్నెండు గంటలకి కళ్ళు  
తెరుసుంది.”

“కళ్ళు తెరిస్తే మిమ్మల్ని గుర్తు పడుందా?”

“నీకు మతిలేదు అంకుల్, మేం ముసుగేసుకున్నాం”

జయన్ చెప్పాడు.

“ఓ.కే! ఇక అరవింద్ ఉన్నాడు.... అతను ఏడున్నర  
ఫైట్ దిగుతాడు....” అంటూ సెరస్ కిటికీ దగ్గర  
కెళ్ళి సిగరెట్ ముట్టించుకున్నాడు.

“నేను బయలుదేరుతాను అంకుల్” విక్టర్ అన్నాడు  
వాచీ చూసుకుంటూ.

సెరస్ తలూపాడు. “ఆల్ రైట్, మరోసారి వినండి!  
ఇది మన మేజర్ ప్లాను, ఎక్కడా పొరపాటు జర  
క్కుడదు! పొరపాటనేది జరిగితే క్షమించను. చంపు  
తాను! అరమేందా? ఇన్నాళ్ళ మన ఐకమత్యం ఆత్మీ  
యత ఆస్నీ మర్చిపోతాను. మన చేతకానితనం చాటు  
కొంటూ మిస్టర్ సి ముందు దద్దమ్మల్లా నిల్చోవటం చచ్చినా  
సహించను!”

“అంకుల్, ఈ మిస్టర్ సి ఎవరు? ఏ దేశస్థుడు?”  
విక్టర్ అడిగాడు.

సెరస్ విసుక్కున్నాడు. “డామ్ యువర్ క్యూరియా  
సిటీ? ఎవరె తే మనకెందుకు? మనక్కావల్సిందేమిటి?  
డబ్బు! అతనితో చుట్టరికం కాదు! అవునా? మిస్టర్ సి  
తనక్కావల్సింది డబ్బిచ్చి పొందుతున్నంతవరకూ అతన్ని

గురించి మనకనవసరం!

మనం పొందే డాలర్లని ఊహించుకోండొక్కసారి! యాభై వేల డాలర్లు! మన కరెన్సీలో ఆరులక్షల రూపాయలు! ఖర్చంతా ఆతనిదే—అరవింద్ భాగం కూడా ఆతని జేబులో సామ్మే! మన లక్షలొక్కడికీపోవు, చెక్కు చెదరవు! రానున్న స్వర్ణయుగాన్ని వూహించుకోండింకో సారి!”

#### 4

ఆత్మారాం చెప్పడం ఆపి, అనుమానంగా చూశాడు నన్ను. “రామన్ ఫాలో అవుతున్నావా?”

“అవుతున్నాను.”

“గూడ్. ఆపకపోతే రైటర్ వి కావు. ఇప్పుడు మరో టీ తెప్పించు రామన్, కథలో కళ్ళాను—”

“నా పేరు రామన్ కాదని ఎన్నిసార్లు చెప్పాలి నీకు?”

“ఓ.కే! ఓ.కే! సారీ నీ పేరు రామన్ కాదు, మోహన్. నాకు మతిమరుపా విమిటి! రైట్, మళ్ళీ అలా పిలవను. గాడ్ ప్రామిస్. సరేనా?”

టీ వచ్చింది. ఆతను తిరిగి ప్రారంభించాడు.

“ఓ.కే! సైరస్ గ్యాంగ్ గురించి తెలుసుకున్నావు. అక్కడక్కడా సందేహలుండొచ్చు. వాటినిలా వదిలెయ్ ప్రస్తుతానికి.... ఆ రెండు హత్యల గురించి చెప్పుకుందాం.

సుమిత్ర చౌహాన్ శవం ఆదే రాత్రి 1½ గంటలకి కనిపించింది. ఆమె క్రిందపడినప్పుడు అక్కడెవరూ లేరు. కేక కూడా వినిపించలేదు. జానిటర్ మెయిన్ గేటు మూస్తున్నప్పుడు చూశాడు. వెంటనే కేకవేశాడు.

జనం వచ్చారు. ఆఫ్ కోర్స్ తర్వాత పోలీసులూ వచ్చారు.

ఆమె ముఖం నజ్జునజ్జుంది. ఆమెని గుర్తించడానికి దుస్తులే ఆధారమయ్యాయి. జానిటర్ గుర్తించాడు. వెంటనే పోలీసులు ఆమె ఫ్లాట్ చేరుకొన్నారు. అక్కడ తలుపు దగ్గర—గాలికి ఎగిరిపోకుండా రాయిపెట్టి ఒక కాగితం కనిపించింది. అది ఆమె భర్త ధోరణి సహించలేక ఆత్మహత్య చేసుకుంటున్నట్లు వ్రాసిన చీటీ—

“మిస్టర్ మోహన్, ఆ చీటీ చూసి భర్త గుండెలు పగిలేలా ఏడ్చాడు. ఆమె ఇలాంటి పని కొడిగడుందని అతను కళ్ళో కూడా అనుకోలేదు. తన ప్రవర్తన గురించి ఎన్నోసార్లు ఇద్దరికీ ఘర్షణ జరిగింది—ఇలాంటి పర్యవసానం వూహించలేదు. సరే, అప్పటివరకూ ఎవరికీ తెలియని విషయం ఒకటి ఆమెని గురించి బయటపడింది— భర్త చెప్పాడు పోలీసులకి—ఆమె డాక్టర్ రఘునాథ్ షిండేకి సీనియర్ ఆసిస్టెంట్ అట! షిండే గొప్ప సెంటిస్టు.

“ఉదయం ఆరుగంటలకి దినకర్ శవం కూడా బెట పడింది. పనిమనిషి మామూలుగా తలుపు తట్టబోతూ ఆగి అది తెరుచుకుండటంతో ఊసికి వెళ్ళి వెళ్—సో అండ్ సో విధంగా రియాక్టు అయిందనుకో. జనం వచ్చారు. పోలీసులూ చేరుకున్నారు. సీలింగ్ ఫ్యానుకి వ్రేలాడుతోన్న శవాన్ని దించి చూశారు. అక్కడే టేబిల్ మీద ఒక కవరు కన్పించింది. అందులో మామ ఫోటోలున్నాయి. వాటిని చూసి సంగతి ఆరమెంది, మిస్టర్ రామన్. ఆ ఫోటోలతో బాక్ మెయిల్ చేయబడి అతను బయట పడలేక ఆత్మహత్య చేసుకున్నాడు. ఆమెన్. అప్పుడింటి సోదాలో ఒక అడ్రసు దొరక

పుచ్చుకొని నూరత్ లో అతని తలికి టెలిగ్రాం పంపారు.

“వెల్, దినకర్ ఎవరో యేం చేస్తాడో పోలీసులకింకా తెలియలేదు. పారుగువాళ్ళకీ అతని గురించి ఏమీ తెలీదు. ఒంటరిగాడు, ఎప్పుడో రాత్రికి ఇంటికొస్తాడు. అంతే. వెల్, పోలీసుల తతంగం అలా సాగుతోంది....మనం అందులో తలదూర్చనవసరం లేదు....ఇప్పుడు కథను, డాక్టర్ పిండే జూనియర్ అసిస్టెంట్ అరవింద్ మీదకి మళ్ళిద్దాం—”

5

అరవింద్ కుమార్ వయసు ముప్పైఒకటి. నెంబర్ వన్ ఎలక్ట్రానిక్ ఇంజనీర్.

ఎలక్ట్రానిక్ రంగంలో అతని సామర్థ్యానికీ, తెలివితేటలకీ సాటిలేరు. అందుకే ఉన్నత వర్గాల దృష్టి నాకరించి రెండేళ్ళ క్రితం బెంగుళూరులో HALలో పనిచేస్తున్న అతను డాక్టర్ పిండే చేబట్టిన ప్రాజెక్ట్ కి జూనియర్ అసిస్టెంట్ గా తీసుకోబడ్డాడు.

ఈ ప్రాజెక్టు అత్యంత సంకీర్ణమైనది, కిష్టమైనది - దానితో మన రక్షణ వ్యవస్థ మరే ప్రపంచ రాజ్యమూ సాటిరాని విధంగా ఉన్నత ప్రమాణాల్ని ఇరుమడించు కుంటుంది....

ఈ ప్రాజెక్టులో అరవింద్ కి పూర్తి విశ్వాసముంది. కానీ, ఉద్యోగంలో ఎదుర్కొంటున్న కొన్ని సమస్యలు అతనికా ప్రాజెక్టుపట్ల అనాసక్తిని, నిరుత్సాహాన్ని కల్గిస్తున్నాయి. అక్కడ అతని అభిప్రాయాలకీ, నూచనలకీ విలువలేదు. అతను కోరే సవరణలకి గుర్తింపులేదు. పెగా పరనిందలు మోయవల్సివస్తోంది. వీటి మూలంగా రాజీనామాకు పురిగొల్పిన పరిస్థితులూ వున్నాయి....

కాని డాక్టర్ పట్ల గల గౌరవభావం, ప్రాజెక్టుమీద  
వున్న కార్యదీక్ష అందుకు పూనుకొనివ్వడంలేదు. డాక్టర్  
పట్ల తనకు నిరసనలేదు. అసంతృప్తిలేదు. తనకి ప్రతి  
విషయంలో అడుపడి డామినేట్ చేస్తున్న సీనియర్  
వ్యక్తి సుమిత్రా చౌహాన్ అంటే మాత్రం తగని ద్వేషం  
ఉంది.

సుమిత్రలో స్వార్థానికి అంతులేదు. అది స్వార్థమే  
ఉట్టి ఉన్నాడమో ఒక్కోసారి అరవింద్ కి అంతుపట్టదు.  
ఆమె ఏదో తీవ్రమైన మానసిక రుగ్మతతో సతమత  
మవుతున్నట్టు కన్పిస్తుంది చూస్తే. ఆమె భర్త వ్యసన  
పరుడని ప్రపంచానికి తెలుసు. ఈ కారణంవల్ల నిస్వార  
మైన తన సంసారం పట్ల విముఖత, అసంతృప్తి, విరక్తి  
మొదలైన వాటితో అలాంటి ప్రవర్తనను అలవర్చు  
కుందా? లేక అన్యోన్యంగా సాగుతోన్న అరవింద్  
దాంపత్యం చూసి అనూయతో, ఓర్వలేనితనంతో, ఇలా  
కసితీర్చుకుని తృప్తిచెందుతోందా?

ఏదేమైనా అతనికి ఆమె ప్రమాదకరంగా తయారై  
ంది. డాక్టర్ సహజంగానే వయసులోనూ, అనుభవం  
లోనూ అతనికంటే పెద్దదైన ఆమె అభిప్రాయాల్ని  
గౌరవిస్తున్నాడు. సరే, అది అతను సర్దుకుపోగలడు.  
కానీ, ఆమెచేసే పొరపాట్లనీ, ఇతరులు చేసే పొరపాట్లనీ  
కూడా తనమీద రుద్ది డాక్టర్ కి ఫిర్యాదులు చెయ్యడం,  
అపారాధా మనస్తాపాలూ కల్పించడం ఎంతమాత్రమూ  
భరించలేకపోతున్నాడు.

దినకర్ అంటే ఆమెకు ఎనలేని అభిమానమో, లేక  
కేవలం అరవింద్ మీద కసి తీర్చుకొనే సాధనమో  
ఆమెకే తెలియాలి. అతన్ని మాత్రం బాగా సమర్థిస్తుంది.  
ధి

అతని తెలివితేటల్ని — ఆ పేబ్యాం రోసుయోతనాన్ని  
తెలివితేటలంటే అరవింద్ కి నవ్వుస్తుంది—ఆమె  
బ్రహ్మాండంగా హరిస్తుంది. డాక్టర్ దగ్గర పొగడుతుంది.

ఈ కారణాలవల్ల దినకర్ అంటే కూడా అరవింద్ కి  
పడదు. ఈ కుట్రలూ కుతంత్రాలూ డాక్టర్ కి తెలియక  
కాదు. కానీ వాటిని పట్టించుకొని సరిదిద్దే తీరిక ఆయన  
కెక్కడిది? నిజానిజాల వివక్షతా సృష్టి ఆయనకుంది  
గనుకనే ఇంతవరకూ అరవింద్ మీద ఆభిమానం చెరిగి  
పోకుండా మనగలుతోంది.... దేశ పటిష్ఠతకు కృషి చేయ  
వల్సిన స్థానే స్వార్థ రాజకీయాల్ని ప్రతిష్ఠించడం ఎంత  
శోచనీయం! సిగుచేటు.

ఇలాంటి వాతావరణంలో అరవింద్ విసిగిపోతు  
న్నాడు. అయితే ఇది కేవలం తాత్కాలికం అన్న  
ధైర్యమే అతన్ని నిలబెట్టోంది.... ఇంకో రెండు నెలల్లో  
ఈ ప్రాజెక్టు పూర్తవుతుంది. అక్కడెలాగూ తను పాత  
ఉద్యోగంలోకి వెళ్ళిపోతాడు....

ఆ రోజు ఉదయం అతను సరిగ్గా ఐదున్నరకి పాలం  
విమానాశ్రయంలో అడుగుపెట్టాడు.

రెండు రోజుల క్రిందట బెంగుళూరు వెళ్ళి ఏరో  
నాటికల్ ఇంజనీర్లతో చర్చలు జరిపిస్తున్నాడు....  
విమానం దిగుతున్నపుడు అతని శరీరమంతా వింత పులక  
రింతతో జలదరించింది.... ఆ రెండు రోజుల తహతహ  
నేటితో అంతమైంది.

టాక్సీ ఎక్కి ఇంటికి బయల్దేరినపుడు ఉత్సుకత మరింత  
ఎక్కువైంది.

బాబుని చూడకుండా ఒక్క రోజుండలేదు! ఈ  
ప్రయాణాలు అతన్ని ఆప్ సెట్ చేస్తున్నాయి. బాబుని

వదిలి వెళ్ళడమంటే, వివాహమైన మొదట్లో భార్యని వదిలి వెళ్ళినంత అశాంతిగా వుంటుంది!

అంటే ఇప్పుడు భార్యమీద ఆసక్తి నశించిందని కాదు. ఆమెమీద అనురాగం ఎప్పటికీ మాయదు. మానసి తన భార్య కావడం గొప్ప అదృష్టం. సెటి మెంటల్ గా చెప్పాలంటే ఏ జన్మలోనో చేసుకొన్న సుకృతం. తనెప్పుడూ అనుకోలేదు, వైవాహిక జీవితం ఇంత మధురంగా వుంటుందని! చాలామంది పెళ్ళిచేసుకొన్నందుకు వాపోతుంటారు. తానలాకాదు, గర్వపడ్డాడు దేవతలాంటి భార్యని చూసి. ఇలాంటి అనుకూలవతియైన భార్య లభిస్తే పురుషులు బాగుపడతారు.

మానసి నోరు విప్పి ఏదీ అడగదు. కోరికలు కోరదు. ఎంతసేపూ భర్తనెలా సంతోషపెట్టాలన్నదే ఆమె తాపత్రయం. జబ్బుచేసినా, ఏమైనా తక్కువచెయ్యదు. ఏంచేసినా ఇంకేదో తక్కువ జరిగినట్లు అపరాధభావంతో కుమిలిపోతుంటుంది.... ఒక్కోసారి జాలివేస్తుంది ఆమె పొట్టు చూస్తే హృదయం ద్రవిస్తుంది ఆమె అమాయకపు చేష్టలకి.

అరవింద్ అలసటగా వెనక్కివాలి సిగరెట్ వెల్గించాడు.

మళ్ళీ ఆలోచనలు బాబుచుట్టూ ముసురుకున్నాయి. అప్పుడు దారిపొడవునా అతన్ని రెండు కళ్లు గమనిస్తున్నాయన్న సంగతి అతనికి తెలీదు.

ఇంటి దగ్గర టాక్సీ దిగి లోనికెళ్ళినప్పుడు కూడా ఆలాంటి తలంపు కలగలేదు. కల్లాలని ఎవరూ ఆశించరు కూడా. సహజ ధోరణిలా ఉత్సాహంగా మెట్లెక్కి బెల్ నొక్కాడు. 'మానసి!' అని పిల్చాడు.

కానీ సమాధానంలేదు.

మళ్ళీ నొక్కాడు. పిల్చాడు.

అప్పుడూ ఉలుకూ పలుకూలేదు.

నిరుత్సాహపడాడతను. ఏం చేసోంది మి! తనీరోజు  
వస్తున్నట్లు తెలీదా? మర్చిపోయిందా? ఇంకా నిద్ర  
లేవలేదా?

అరవింద్ ఏదో పసిగట్టాడు. తలుపు పూర్తిగా మూసి  
లేను! ఓరగా వేసివుంది! చటుక్కున నెట్టి లోనికెళ్ళి  
పోయాడు. “మానసి! ఎక్కడున్నావ్?”

నడుస్తున్నవాడల్లా బెడ్ రూం తలుపు దగ్గర ఆగి  
పోయాడు. లోపల దృశ్యం చూసి నూట్ కేసు పడేసి  
విసురుగా ఉరికాడు.

“మానసి, ఇంకా లేవలేదా?”

ఆమె ప్రకాంతంగా నిద్రపోతోంది. పెట సాన  
భ్రంశం చెందింది. దుప్పటి చెదిరిపోయింది. ప్రక్కలో  
వినయ్ లేదు.

అతను ఆదురాగా ఆమెని తట్టాడు. “మానసి! విన్నూ  
ఏడి? ఇంకా లేవకుండా ఏమిటిది, లే!”

ఆమెలో కదలికలేదు, ఉచ్ఛ్వాసనిశ్వాసలు తప్ప.  
ఆమెను కుదిపేస్తూ, ఆందోళనగా అర్చాడు. “ఓహో,  
ఏమిటిది! ఏమైంది? విన్నూ ఏడి? తలుపులెందుకు తెరిచి  
వున్నాయి? కళ్ళు తెరు మానసి!”

అప్పుడు నెమ్మదిపడి ఆమె సితి ఏమిటో, ఆమె  
కేమైందో గ్రహించాడు. వెన్ను జలదరించింది. ఏమైంది?  
మానసి కేమైంది? అతనికి మతిపోతోంది. విన్నూ ఏడి?  
ఏం జరిగిందిక్కడ? భయాన్ని అతి కష్టమీద తమా  
యించుకొని కర్తవ్యం ఆలోచించాడు. డాక్టర్ ని

పీలవాలి ముందు!

తటాలున ఫోన్ దగ్గరికి మాకాడు.

కానీ అది హఠాతుగా మోగింది....

బెదిరిపోయి, కుదుటపడుతూ రిసీవరెతాడు.

“మిస్టర్ ఆరవింద్” అంది అవతలి కంఠం.

ఆరవింద్ వెన్నులో పాము ప్రాకినట్లయింది ఆ స్వరం విని.

“మిస్టర్ ఆరవింద్, డాక్టర్ అనవసరం. రెండు గంటల్లో ఆమె కళ్ళు తెరుస్తుంది. డోంట్ వర్రీ. ఈ లోపు నువ్వు త్వరత్వరగా చెయ్యవల్సిన పనులున్నాయి. వెంటనే టాక్సీ ఎక్కి హోటల్ బిల్డింగ్ మోర్రా, నూట్ నెంబర్ పన్నెండుకిరా! సంగతులన్నీ అక్కడే. కాన్ఫిడెన్షియల్. జాగ్రత్త. ఎవర్నీ తేకు. ఎవరికీ చెప్పకు. బ్రదర్, నీ ముద్దులబాబు మా బంది అని ఎటిపరిసితిలో మర్చిపోకేం?” లైను కట్ అయింది.

ఆరవింద్ కి ముచ్చెమటలుపోసి సంభించిపోయాడు.

6

హోటల్ బిల్డింగ్ మోర్రా నాల్గో అంతస్తులోని పన్నెండవ నెంబర్ నూట్ లో సెరస్ కిటికీ దగ్గర నిలబడి అవతల చూస్తున్నాడు.

అతని వెనుక సోఫాలో మిస్టర్ సి సి గ రెట్ తాగుతూ కూర్చున్నాడు. అత నెదురుగా జయన్, సేన్ లు వినయంగా తలలు వంచుకొని కూర్చున్నారు.

సెరస్ మాటిమాటికీ గడియారం చూసుకుంటున్నాడు. అంత క్రితమే విక్టర్ నుంచి ఫోన్ వచ్చింది ఆరవింద్ బయల్దేరినట్టా తను వెంటాడివస్తున్నట్టా. ఇప్పుడు సమయం పది కావస్తోంది....మరో అయిదు నిమిషాల్లో

వచ్చేయాలి.

సరిగా అయిదు నిమిషాల్లో రా నేవచ్చాడు ఆరవిండ్ . హోటల్ ఆవరణలో టాక్సీ దిగి గబగబా నడచి వస్తున్నాడు. ఆ దూరంనుంచి సెరస్ అతని ముఖంలో ఉద్రేకం గమనించాడు. మనుషుల వదనాల్లో ఉద్రేకం అతని కే మాత్రం నచ్చును. దానికి బగులు భయం ఇంకెంతో వినోదంగా, చూడమచ్చటగా వుంటుందతనికి.

“హి ఈజ్ కమింగ్” అన్నాడు చటుక్కున వెనుదిరిగి.

మిస్టర్ సి సిగరెట్ ఆర్పేసి సర్దుక్కుర్చున్నాడు. జయన్, సేన్లు వెంటనే లేచారు. ఆ వెంటనే బయట అడుగులు విన్పించాయి. మరుక్షణం బెల్ మ్రోగింది.

జయన్ తీవిగా వెళ్ళి తలుపుతీసిన వాడల్లా అమాంతంగా వెనక్కి తొసివేయండి, వెల్లికిలా విరుచుకుపడ్డాడు నేలమీద.

సేన్ సకాలంలో ముందుకు దూకాడుగానీ, అంతకంటే వేగంతో ఆరవిండ్ ఉక్కు పిడికిళ్ళు ముఖంమీద ఎడాపెడా బాదేయడంతో కళ్ళముందు ఓ మెరుపు మెరిసి చీకటి కమ్మింది. గతి తప్పిన శనిగ్రహంలా వెళ్ళి విదేశీయుడి వొళ్ళో పడ్డాడు. ముక్కు అదిరి కప్పుమన్నాడు.

ఆ తరువాత సెరస్ వంతు వచ్చింది.

ఆరవిండ్ రెండు చేతులు అతని మెడని చుట్టేసి వెనక్కి వంచాయి. మోకాలు పొట్టలో కుమ్మింది.

సెరస్ కళ్ళు బెల్ల కమ్మి, కడుపులో పేగులు గొంతులోకి రాబోతూ అగిపోయాయి. ఆరవిండ్ ఇంకా ఉద్రేకంతో సెరస్ తలపట్టి కిటికీకేసి బాదాడు. అద్దం

భక్తున పగిలి పెంకులు జలజల రాలాయి బొల్కనీలో.

“నా బాబు నేం చేశావ్? రాస్కెల్, నా బాబు నేం చేశావ్?”

అప్పుడు జయన్, సేన్లు తేరుకొని లేచి, వళ్ళు దులుపుకొని చిరుతల్లా ముందుకు దూకి అరవింద్ మీద పంజా విసిరారు. అతని మెడమీద రెండు గుద్దులు, సెరస్ ని వదలగానే పాటలో రెండు దెబ్బలు, మఖం మీద మరో దెబ్బపడి అతన్ని కూల్చేశాయి.

“వాట్సిట్ హి ఈజ్ క్రయింగ్ ఫర్?” విదేశీయుడు అర్చాడు రెచ్చిపోతూ.

“హి ఈజ్ సఫరింగ్ ఫ్రం ఎక్యూట్ హైపర్ టెన్షన్” సెరస్ చెప్పాడు తల దువ్వుకుంటూ.

జయన్, సేన్లు పట్టు దులుపుకున్నారు.

అరవింద్ బాధగా కళ్ళు తెరిచి చూశాడు. కాస్సేపు ఏమీ ఆరంగాలేదు. తల విదిలినూ లేవబోయాడు.

“హి<sup>ఝి</sup>విల్ స్ట్రయిక్ ఎగైన్!” విదేశీయుడు అర్చాడు నిటారుగా కూర్చొని.

జయన్ నవ్వుతూ అరవింద్ కి సాయంపట్టాడు. “గెటవ్ హీ మాన్, అయిపోయిందా? ఇంకా ఫీట్స్ వున్నాయా?”

అరవింద్ అతన్ని విదిలించబోయాడు. కాని అతనివల్ల కాలేదు. సేన్ కూడా పట్టి సోఫాలో కుదేశాడు. జయన్ చేతిలో రివాల్వర్ ప్రత్యక్షమైంది, “ఇప్పుడు కదలక!”

అరవింద్ ఊపిరి బిగబట్టాడు. ఏం జరిగిందో, తనేం చేశాడో కాస్సేపటివరకు తెలియలేదు. తెలిసి కలవరం చెందాడు.

“ఓ.కే; మై సన్” సెరస్ అన్నాడు ఎదురుగా

కూర్చుంటూ, “నీ ధైర్యాన్ని మెచ్చుకున్నాం. కానీ మా హెచ్చరిక నువ్వు నిర్లక్ష్యం చెయ్యడం బాధగా వుంది. పరిసితి తెలుసుకునే వచ్చావా? లాక్యం తెలిసినవాడివి నువ్వీలా ప్రవర్తించడం భావ్యంకాదు. ఈసారికి తుమిం చేస్తున్నాను. మళ్ళీ ఇలాంటి న్యూసెన్స్ సృష్టించావా సందేహించకుండా నీ బాబు ప్రాణాలు మేం తీసేసు కొని, వట్టి శవం నీ చేతుల్లో పెడతాం! బుర్ర కెక్కిందా?”

“వాడెందుకు తీసుకొచ్చావు? ఏం కావాలి నీకు?”

“గుడ్. అలా అడిగావు బాగుంది. మర్యాదస్తులు శాంతియుతంగా బిజినెస్ మాట్లాడుకుంటారు. ఇక్కడ వీరు మిస్టర్ సి అని విదేశీయులున్నారు. వీరి నుండు తగాదా పడి తన్నుకుంటే ఆయన మొత్తం భారతజాతినే బడాయి కోరని అపోహపడే ప్రమాదముంది. మన కంట్రీ డిగ్నిటీని కాపాడుకోవాలి!”

“నువ్వు సమరుడైన ఇంజనీరువి—కాదు సెంటిస్టు అనడం ఉచితంగా వుంటుంది—డాక్టర్ పిండేతో కలిసి ఒక ప్రాజెక్టుమీద పనిచేస్తున్నావు. రెండేళ్ళ నుంచి సాగుతోంది మీ రీసెర్చి. మీ డాక్టర్ ఊహ పథంలాని పరికరం మరో రెండు నెలల్లో వా సవంలాకి ఊడిపడుతుంది....కరెక్టు? ఆ పరికరం—లేక దాన్ని ఆయుధం అనడం బాగుంటుందా—అది ప్రపంచాన్ని విస్మయంలో ముంచుతుంది. దడపుట్టిస్తుంది. యుద్ధరంగంలో మన ప్రగతికి గుండెలు బాదుకొనేలా చేస్తుంది — అంతేనా?”

అరవింద్ గొంతు తడారింది. మాట పెగిలి రాలేను.

“వెల్ మె సన్, ఆ మిస్టర్ సృష్టికి చేతులెత్తి

మీకు జోహారు లిచ్చించాల్సిందే! మీ కార్యదీక్షకూ, దేశ సేవా నిరతికీ.... ఇంకా.... ఓహో, మీ విజయాన్ని ఏ మాటల్లో అభినందించాలో తోచడంలేదు! ఈ రెండేళ్ళూ మీరు అహోరాత్రాలు వర్కచేశారు. ఫలితాలు చూశారు. సత్ఫలితాలు. ఇప్పుడు స్ట్రక్చర్ కి పూనుకున్నారు. ఇంకా శ్రమ పడుతున్నారు.... విజయం తప్పక సాధిస్తారు. నాకా నమ్మకముంది. కాని, దాని ప్రయోజనం మన దేశం ఒక్కటే అనుభవించే అదృష్టం లేకపోవడం విచారం కలిస్తోంది.”

“అంటే!”

“ఆ ప్లాను—బ్లూ ప్రింట్—డేటా—యేమంటారు మీరు దాన్ని? అది నాక్కావాలి.”

అరవింద్ ముఖం కోపంతో ఎర్రబడింది. “యూ థాక్! నీ పిచ్చి మాటలు—”

“అది నాక్కావాలి, అరవింద్ పరాచికాలు కాదు. స్ట్రక్చర్ మీరు చేసుకోండి, ప్లాను నాకిచ్చేయండి. మిస్టర్ సి ఇందులో ఆసక్తి కనబరుస్తున్నారు. ఎంతో ఆశ పెట్టుకున్నారు. ఆయనకదికావాలి, మేం ఆయన కోర్కె తీర్చాలి. దీనికి తిరుగులేదు. ఆయన ప్రపోజల్ అయిదువేల డాలర్లు. మన కరెన్సీలో అరవైవేలు—

అలోచించు అరవింద్.... నువ్వలా రెచ్చిపోకు! నీ కిషమితేనే అంగీకరించు. కాదంటే నీ పిల్లాడ్ని పర్మనెంట్ గా మర్చిపో. ఫర్గెట్ హిమ్. ఆఫ్ఫర్ లో, పిల్లా వాడెంత?”

“యూ బ్లడ్ డీ బాసరు!” అరవింద్ లేచి సైరస్ మీద దూకబోయాడు. జయన్ అతన్ని ఆపి రివాల్యూర్ చూపించాడు.

“వెల్, మోర్ డిటేల్స్” సైగన్ అన్నాడు  
 అదేమీ పట్టించుకోకుండా, “నీ సౌకర్యార్థం మేం కొన్ని  
 పనులు ముందుగా చేసిపెట్టాం. అభినందించి తీరాలి  
 నువ్వు! నీకు న్యూసెన్స్ గా తయారైన సుమిత్రాచాహాన్  
 నీ కోలీగ్ మరికలేదు. స్వర్ణసురాలైంది. నిన్న రాత్రి  
 ఆత్మహత్య చేసుకుంది. రిలీఫ్ కదూ? ఎమోషన్స్ దాచకు.  
 వాటినలా కనపడనీయ్. ఆ మెలోపాటు దినకర్ కూడా  
 పోయాడు. వాళ్ళిద్దరు నిన్ను విసిగించారు. నీ ప్రగతికి  
 అవరోధాలు కల్పించారు. అవునా?”

“వెల్, నువ్వు వాళ్ళేనెంత ద్వేషించినా ఇంతటి  
 తీవ్రమైన గుణపాఠం భరించలేకపోతున్నావుకదూ? వాళ్ళు  
 నువ్వుపొందని దారుణ శిక్షకు గురయ్యారు కదూ?  
 శిక్షించడం మా బిజినెస్. కేవలం నీ కోసమే శిక్షించ  
 లేదు. మా లాభం కోసం చంపాం! అది యధాలాపంగా  
 నీకు రిలీఫ్ అయి కూర్చుంది! అందుకని దానికి నువ్వే  
 కారణమైనట్టూ, ఘోరమైన పాపం చేసినట్టూ గిల్టీ  
 కాన్షియెన్స్ తో కుళ్ళిపోనవసరంలేదు—”

“యూ మెర్సీలెస్ డర్టీ థగ్స్!”

“సావ్ హిమ్ ఫ్రం కాలింగ్ నేమ్స్!” విడేశీయుడు  
 అర్చాడు కోపంతో.

“అరవింద్, అలా తిట్టకు. అతిథి ఏడుస్తున్నారు.  
 నా పాయింట్ నువ్వు అర్థంజేసుకోలేదు. డాక్టర్  
 సేఫ్ లో నువ్వు డాక్యుమెంట్స్ నలుగుర్లో తీయలేవు.  
 రహస్యంగా తీయాలి. ఎలా తీస్తావు? అది నీకు కుదరదు.  
 సుమిత్ర, దినకర్ నిన్ను వెయ్యికళ్ళతో గమనిస్తుంటారు.  
 నీ నీడంటి వుంటారెప్పుడూ. వాళ్ళ దృష్టిలో పడకుండా  
 నువ్వు ఉమ్మికూడా వెయ్యలేవు. రాత్రిళ్ళు రహస్యంగా

వెళ్ళలేవు. లాబ్ చుట్టూ పటిష్టమైన సెక్యూరిటీ వుంది. గార్డు సెన్స్ గన్ను నిన్ను జలెడ చేసాయి.

కాబట్టి పగలు ఆఫీసువేళ్ళతోనే వెళ్ళాలి. కానీ అప్పుడు నీ కోలిగ్స్ నే చెప్పినట్టు అంతరాళం కలిస్తారు. ఆప్పుడెలా? అరమవుతోందా నా పాయింట్ ఇప్పుడు? ఆందుకే వాళ్ళని అంత మొందించి—”

“డర్టీ ధగ్స్! చంపడానికి మీ కెలా—”

“షటప్. అడు తగలక విసు! టెంలేదు. నీ భార్య కళ్ళు తెరిచినప్పుడు ప్రక్కన వుండాలి నువ్వు! ఆ మెని ఒప్పించాలి. ప్రమాదంలేదని నచ్చజెప్పాలి. సంగతి తెటపాక్కకుండా చూసుకోవాలి.

“రేపుదయం మామూలుగానే లాబ్ కెళ్ళి నువ్వీపని చెయ్యాలి. ఈ మినీ కెమరా నీ దగ్గర వుంచు. సిగార్ లెటర్ లా వుంటుంది. ఎవరూ అనుమానించరు. సేఫ్ కాంబినేషన్ నీకు తెలుసు. షెరిచి ఆ కాయితాల్ని స్నాప్ తీయ్. యధాప్రకారం పెట్టేయ్. తిన్నగా సాయంత్రం ఇక్కడ కొచ్చేయ్. అరవై వేలు సిద్ధంగా వుంటాయి. అంతా నీదే! చాలా సులభం, అరవింద్. తర్వాత అంతా సుఖాంతమవుతుంది. నన్ను నమ్ము. నీ బాబుని క్షేమంగా నీ కప్పగించేస్తాను. మళ్ళీ నీ జోలికి రాము.”

“లేదు! నేనీపని చెయ్యను! చెయ్యనుగాక—”

“చిన్న పారపాటుతో నీ ఇల్లు కూల్చుకోకు. విష కంతో ఆలోచించు. నీకు దేశం ముఖ్యమనిపించవచ్చు, నీ నుండేలనిండా దేశభక్తి వుండవచ్చు. కానీ నీ భార్య అలా కాదు. ఆమెకు బిడ్డ సర్వస్వం. బిడ్డ తర్వాతే మిగతా ప్రపంచం. బిడ్డని బలి ఇచ్చి నువ్వూమెని ఏ

రికంగానూ నచ్చజెప్పలేవు. రాజీ పర్చలేవు. బ్రతికించు కోనూ లేవు. బిడ్డపోయిన బెంగలో ఆమె మంచం పడు తుంది. మంచంలోనే ఆక్రోశిస్తుంది. అందులోనే కృశిస్తుంది. అందులోనే ప్రాణాలు....నో, అరవింద్, అప్పు డామెని కూడా దక్కించుకోలేవు—”

సెరస్ ఇంకా చెపుతున్నాడు. వారిస్తున్నాడు, హెచ్చరిస్తున్నాడు, మంచీ చెడ్డా వివరిస్తూ హితబోధ చేస్తున్నాడు—

చివరకి అరవింద్ కన్నీళ్ళతో తలెత్తి చూశాడు.

“నా బాబునేం చెయ్యకండి, చెప్పినట్టు చేస్తాను.”

7

బాగా చీకటి పడింది. గార్డెన్ లెట్లో దేదీప్య మానంగా వెలిగిపోతోంది. ఆ వెలుతుర్లో ఆత్మారాం ముఖం విచిత్రంగా మెరుస్తూ కనిపించింది.

“మిస్టర్ రామన్, నాదొక సందేహం తీర్చు” అన్నాడతను.

“ముందు నిన్ను నీవు సవరించుకో! నా పేరు మోహన్!” అర్చాను.

“ఓహ్, నా మతి—దీన్ని తీసి—”

“ఆల్ రైట్, ఏమిటి నీ సందేహం?”

“కథ చెప్పడం తేలికా, వ్రాయటమా?”

“రెండూ ఒక్కటే. ముందు వ్రాసేది, లేక చెప్పే విషయం గురించి పూర్తి అవగాహన వుండాలి. బౌచిత్వం తెలియాలి. ఏ విషయం ఎక్కడ చెబితే అది పండు తుందో ముందు జాగ్రత్తగా బ్రెయిన్ లో బూప్రింట్ వేసుకోవాలి. అప్పుడే చెప్పేదేనా, వ్రాసేదేనా రాణిస్తుంది. దానికి వన్నె చేకూరుతుంది.”

“మరి నే చెప్పేది ఎలా రాణిస్తోంది?”

“బ్రహ్మాండంగా. సందేహించకు, ప్రాసీడ్!”

“ఒక్క మాట మాత్రం నిజం. వ్రాయడంలోపాండే అనుభూతి చెప్పడంలో వుండదు! ఏమంటావు?” అన్నాడు ఆత్మారాం భారంగా. “వ్రాయగలేవాళ్ళు అదృష్టవంతులు. ఆల్ రెట్, తిరిగి కథలో కళ్ళాం..... ఒక్క డాగింది? అరవింద్ దగ్గర.... అరవింద్ మండగల బెదిరింపులకి తలొగ్గాడు. దేశ ద్రోహానికి పూనుకున్నాడు. దేశ రక్షణ భవితవ్యం పరుల పరం చెయ్యడానికి సిద్ధమయ్యాడు....

“ఇక డాక్టర్ షిండే ప్రాజెక్టు గురించి .... ఈ ప్రాజెక్టు గురించి చాలా కొద్దిమందికి—ఉన్నతాధికారుల అతి ముఖమైనవారికి మాత్రమే తుణ్ణంగా తెలుసు. ఈ కుట్ర జరిగిన తర్వాత దీన్ని ఇంకా గోప్యంగా వుంచడం సాధ్యం కాలేదు. ఇప్పుడు సర్క్యూలేషన్ లో వున్న జనరల్ అయిడియా చెప్తాను....

“డాక్టర్ రఘునాథ్ షిండే నేవీలో ఉన్నత పదవిలో రిటైర్ మెంట్ కు దగ్గర్లో వున్నప్పుడే ఈ ఆలోచనకు అంకురార్పణ జరిగింది. యుద్ధరంగంలో ఆయన ఎన్నో నాకలు పెనుంచి విమాన దాడికి, ప్రక్కలనుంచి శత్రు నాకల దాడికి, అడుగునుంచి జూంత్ రాముల దాడికి గురై ప్రేలిపోవడం, మునిగిపోవడం వంటివి ఎన్నో చూశాడు. ఇలా గమనిస్తూనే ఒకవైపు ఈ త్రివిధ దాడులనుంచి మన నాకల్ని కాపాడమేలా అసి నిరంతరంగా ఆలోచించాడు .... ఒకానొక సుమూహ ర్తంలో దానికి పరిష్కారం కనిపెట్టాడు.

“ఇప్పుడు—డాక్టర్ ఊహాపథంలోని క్షిపణి లేదా మిసైల్ ఇలా వుంటుంది: నాకలో కొన్ని నిర్ణీతమైన కేంద్రాల్లో అమర్చబడే ఈ క్షిపణుల సముదాయం ఏ వెపునుంచేనా శత్రుబాంబులు దాడికొస్తుంటే పసిగట్టి స్వయం చోదియలే బయలుదేరి, వాటిని మధ్యమార్గంలోనే ఘోకొట్టి డిఫ్యూజ్ చేయడమేగాక, శత్రు స్థావరాన్ని తుదముటిసాయి.

“మిస్సైల్ రామన్, ఇంతటి క్షిపణుల వ్యవస్థ ప్రపంచ సైనికాగారాల్లో ఇంతవరకులేదు. ఇటీవల ఆమెరికా నిర్మించిన ఫాస్టుస్ట్రేట్ గడెడ్ (FFG) నాకలో టార్జెట్ ని పసిగట్టి ప్రేల్చివేసే సౌకర్యమే వుంది. కానీ, తనవేపు వస్తున్న శత్రుబాంబుల్ని నివారించలేదు. మన సిస్టమ్ అది విజయవంతంగా నెరవేరుస్తుంది.

“డాక్టర్ తన ప్రతిపాదన ప్రభుత్వం ముందుంచినప్పుడు తీవ్రమైన వ్యతిరేకత ఎదురైంది. అది అసంభవమన్నారు. అసాధ్యమన్నారు. డాక్టర్ తన పట్టుదల వదలేదు. చివరకి దానిమీద ఒక రహస్య కమిటీ ఏర్పడింది. సంభవాసంభవాలను సమీక్షించుకున్నారు. డాక్టర్ తన ప్రతిపాదన ఎంతవరకూ సహేతుకమో తగిన ఆధారాలతో నిరూపించి వాళ్ళని సమన్వయ పర్చారు.

“ప్రభుత్వం పునరాలోచించింది. అలాంటి వ్యవస్థ గనుక నిర్మాణం జరిగితే ఇంక యుద్ధరంగంలో నష్టానికి తావెక్కడిది? వెంటనే డాక్టర్ ప్రాజెక్టుని ఆమోదించింది. నిధులు కేటాయించి, ప్రయోగాలకొరకు చైతన్య పురిలో ఒక బంగళా సమకూర్చుంది.

“ఈ రీసెర్చిని డాక్టర్ కోరికమీద అత్యంత రహస్యంగా వుంచే వుద్దేశ్యంతో పటిష్ఠమైన రక్షణ ఏర్పాటు చేసింది. మందీ మార్బలం ఎక్కువలేకుండా డాక్టర్ ఎన్నుకున్న ముగ్గురు సెంటిస్టులని ఆయన అసిస్టెంట్స్ గా నియమించింది. ఆ పరిశోధన రెండేళ్ళుసా గాక ఇప్పుడు నిర్మాణానికి పూనుకొన్నారు.... ఈ దశలో ఆ ప్రాజెక్టు ఉనికికి శత్రువుల కెలా తెలిసిందన్నది ఎవరికీ తెలీదు.

“వెల్, ఇప్పుడు శత్రువులు ఈ ప్రాజెక్టుని కాజేయాలని రంగంలో దిగారు. ఇంకా ఇరవై నాలుగు గంటలుంది అది వాళ్ళ హస్తగతమవడానికి.... సందేహం లేదు, సెరస్ వైఫల్యాల్ని సహించదు. అతనెంత సీరియస్ గా తీసుకుంటున్నాడో మొదట జరిగిన రెండు హత్యల్నిబట్టి అర్థం జేసుకోవచ్చు. ఇప్పుడు ఆరవిండ్ కూడా అతని గుప్పిట్లో ఉన్నాడు—”

అత్మారాం ఆగి మళ్ళీ ప్రారంభించాడు—

“రామన్, ఆ రెండు ఆత్మహత్యలు పోలీసుల్ని ఏమీ ఆలోచింపజేయలేదు. సుమిత్రచౌహాన్ డాక్టర్ షిండే అసిస్టెంట్ అని తెలిసినప్పటికీ, అప్పుడామె మానసిక స్థితిని పరిగణలోకి తీసుకొంటే ఆత్మహత్యకు పురిగొల్పిన పరిస్థితులు సుస్పష్టమవుతాయి. అక్కడ ప్రధానంగా ఆమె కుటుంబ పరిస్థితే ప్రస్ఫుటమవుతుందిగానీ, ఆమె చావులో అసహజత్వం అప్పుడే స్ఫురించదు ఎవరికీ! ఆమె సెంటిస్టు. అదేమిటోగానీ, ఢిల్లీలో గడచిన పదిహేనేళ్ళలో నలురెదుగురు సెంటిస్టులు ఇలాగే భవనాల మీదనుంచి దూకి ఆత్మహత్యలు చేసుకొన్నారు.... ఆందువల్ల పోలీసులు దీన్ని ఆత్మహత్యగానే సరిపెట్టుకొంటే

ఆశ్చర్యంలేదు.

“ఇక దినకర్ సంగతి.... దినకర్ కూడా డాక్టర్ షిండే రెండో జూనియర్ అసిస్టెంట్ అని పోలీసులకింకా తెలీదు. కానీ నువ్వు గ్రహించే వుంటావు కథాక్రమంలో. ఆ పూర్ బాయ్ చావు వార్త అతని తల్లి మీద ఎలా పనిచేసిందో కథ కనవసరం.... కానీ జూలీ గురించి అవసరం. జూలీ గుర్తుందా? దినకర్ ప్రేయురాలు? చావుకి ముందు ఆతడా మెని కలుసుకొని ఇంటికొచ్చాడు. రెట్, ఆ జూలీ ఇతని చావు వార్త తెలిసి వెంటనే పోలీసుల్ని కలుసుకుంది—

“మిస్టర్ రామన్, సరిగ్గా అప్పుడే పోలీసుల పక్కలో వేచివున్న టైంబాంబు ధనామని ప్రేలింది! జూలీద్వారా దినకర్ గురించి తెలిసి డంగై పోయారు. కలకలం బయలు దేరింది....

“డాక్టర్ షిండే రెండో అసిస్టెంట్ కూడా ఆత్మ హత్య! ఇంపాసిబుల్! ఇట్టే ఫోల్ గేమ్! అప్పుడే వాళ్ళ బుర్రలు మేల్కొన్నాయి. హుటాహుటిన తిరిగి బిజినెస్ లో దిగారు. ఘటనా స్థలాల్ని నిపుణులు ఆక్రమించుకొన్నారు. ఈ సంఘటన వెనుక పెద్ద కుట్ర వుందని పసిగట్టారు. ఇది ఒక వ్యక్తి చర్యకాదని, పెద్ద ముఠావుందని అనుమానించారు....

“అదే వేగంతో సైరస్ గ్యాంగ్ తో సహా అన్ని చిన్నచిన్న ముఠాల కోసం హెచ్చరికలు వెళ్ళాయి. అందిన వాళ్ళని లోపల తోసి తోమారు. అందనివాళ్ళ కోసం ఆలుపులేకుండా తిరిగారు.... వెల్, ఇదిలా సాగుతుండగా మన కథలో ఇప్పుడు హీరోయిన్ జూలీ ప్రవేశిస్తుంది.”

“ఏం చేసిందా మె?” అన్నాను ముందుకి వంగి.

అత్తారాం నవ్వి చెప్పసాగాడు, ఆరో కప్పు టీ లాగించేస్తూ.

8

జూలీ వయసు ఇరవై మూడు. తెలగా, మామూలు ఎత్తులో, జుట్టు కత్తిరించుకొని, జీన్స్ తో ఆధునికంగా వుంటుంది.

ఆమె ఓలు జాన్ రెసారెంట్ లో సింగర్ గా పని చేస్తోంది. చక్కగా, తీయ్యగా పాడుతుంది. ఆమె టాలెంట్స్ ని ఇక్కడ వృధాచెయ్యక స్టేట్స్ కెళ్ళిపోతే డోనా సమ్మర్స్ ని తలదన్నగలదని అభిమానులు గోల పెడుతుంటారు.... కాని ఆమెకి దేశాభిమానం మెండు.

దినకర్ తో సంవత్సరంనుంచీ ఆమెకి పరిచయం వుంది. అతను బుర్రను ఉద్యోగంలో ఉపయోగించక వ్యసనాల మీద దుర్వినియోగం చేస్తున్నాడని ఆమె ఎన్నోసార్లు గురుచేసింది. మందలించింది. కానీ అతడి తత్వం ఎన్నడూ మారలేదు.

ఇప్పుడు శాశ్వతంగా తనకు దూరమైపోయాడు.

ఫ్లాట్ కి తిరిగివచ్చినప్పట్నీంచి ఆమె మనసు సిమి తంగాలేదు. అతని చావుని నమ్మలేకపోతోంది.... అది అసంభవమనిపిస్తోంది. లేకపోతే అలా జరగడం అసంభవంగా తోస్తోంది. తనకు ఏమీ తెలియనివ్వకుండా, మాటమాత్రం చెప్పకుండా అతడలా చెయ్యడనిపిస్తోంది.

అతను బాక్ మెయిల్ లో ఇరుక్కుంటే తనకెందుకు చెప్పలేదన్నది ఆమెని తీవ్రంగా వేధిస్తోన్న ప్రశ్న! ఆ ఫోటోలో తామిద్దరూ వున్నారు. మరి అతని సమస్యను తనతో ఎందుకు పంచుకోలేదు? లేదు, దినక

అంత పిరికితనంగా ప్రవర్తించాడు! ఆ మాత్రానికే ధైర్యం కోల్పోయి ప్రాణాలు తీసుకోడు!

ఆలోచిస్తున్నకొద్దీ ఆమెకి దినకర్ చావు వెనుక గూడుపురాణి వుందని నమ్మకం కలుతోంది. అసలా ఫోటోలెవరు తీశారు? ఎలా తీశారు? ఎక్కడ తీశారు? బాక్ మెయిలర్ ఎవరు?

పోలీసుల దగ్గర తను ఆ ఫోటోల్ని పరిశీలనగా చూసింది. వాటినిప్పుడు ఉన్నదున్నట్లుగా స్పష్టంగా చూడగలదు మనోఫలకం మీద!

గదిలో అశాంతిగా పచ్చారుచేస్తూ జాపకం చేసుకో సాగింది.... ఒక్కొక్కటే గురుకొస్తోంది.... ఆ ఫోటోల్లోని గది అలంకరణ, కిటికీ బయట పరిసరాలు, ఆమెని క్షణాల్లో తను వారంక్రిందట దినకర్ ని ఎక్కడ కలుసుకుందో తెలియజెప్పాయి.

వెంటనే ఆమె ముఖం కోపంతో ఎర్రబడింది. పళ్ళు నూరింది. మెరుపు వేగంతో ఆమె బ్యాగు అందుకొని బయటకురికింది. పది నిమిషాల్లో హోటల్ సన్ సెట్ లో వుంది. బి కాస్ హోటల్.

ప్రాప్రయిటర్ దారువాలాకి జూలీ అంటే మంచి ఇష్టముంది. ఆమెని చూసి సంతోషం పట్టలేకపోతూ ఆహ్వానించాడు.

“రా, జూలీ! ఏమిటి సంగతి?”

జూలీ ముఖంలో కోపం ఇంకా ఎక్కువయింది. అతన్ని కోరచూపులు చూసింది.

“దారు నీతో మాట్లాడాలి, ఆ గదిలోకి పద!” కఠినంగా అందామె, చటుక్కున కదిలి కాంటర్ వెనుక నించి అవతల గదిలో చొరవగా వెళ్ళా.

దారూవాలా ఆమె ప్రవ ర్తనకి కలవరపడాడు. సంకో చినూ ఆమెని ఆమెసరించాడు. “ఏమిటి జూలీ, అలా వున్నావ్?”

ఆమె ఈసారి పశ్చునూరి, “నిన్ను చాలా నమ్మాను, దారూ!” అంది.

అతనింకా అయోమయంలోనే వున్నాడు. “అవును జూలీ, నువ్వంటే నాకు చాలా ఇష్టం.”

“కానీ నువ్వూ నమ్మకం వుంచుకోలేదు” అంది జూలీ.

“అసలేమిటి నువ్వనేది జూలీ?”

“నా కళ్ళల్లో చూసి చెప్పు. నువ్వు మోసంచేశావు. అవునా? నిజం చెప్పు ఫాట్స్! నా బ్యాగులో రివాల్వర్ వుంది.”

“క్ష—నేనేం చేశాను జూలీ?” అతని గొంతు వణి కింది.

“ఆర్ రైట్, వారం క్రిందట నేనిక్కడ గది తీసు కున్నాను. అవునా?”

“అవును....నీతో మరొకతను వచ్చాడు” అతని కళ్ళ నిండా భయం మెరిసింది.

“మేం రాకముందు ఎవరొచ్చారు? చెప్పు?”

దారూవాలా నోరు విప్పలేదు. పారిపోతానన్నట్టు చూశాడు.

“చెప్పు దారూ, నా బ్యాగులో రివాల్వర్ వుంది. నిన్నిక్కడే చంపుతాను.”

“బేటీ! నువ్వలా మాట్లాడకు. నువ్వు ఫోన్ చేసి గది వుంచమన్న కాస్పేపటికి ఎవడో వచ్చాడు. డబ్బు చూపించాడు. సహకరించమన్నాడు, నన్ను త్షమించు బేటీ, రెండువేలకాశపడాను....”

“నిన్ను క్షమించే దశ దాటింది, దాదా!”

“నన్ను మన్నించు బేటి! నచ్చి నీ—”

“వాడు మా గదిలో కేమేరా యేర్పాటు చేశాడు, అవునా?”

“అవును. ఆటోమాటిక్ కేమేరా. మీ రెళ్ళాక వచ్చి తీసుకెళ్ళిపోయాడు.”

“వాడెవడు? తెలుసా?”

“తెలీగు! నల్ల గా, ఎత్తు గా, రింగుల జుతు.... నాకు నచ్చలేదు. కార్నో వచ్చాడు. పచ్చ అంబాసిడర్.”

“నెంబర్ చూశావా?”

“లేదు.... కానీ, ఆగు బేటి! ఆ బ్యాగుమీద చెయ్యి తీసేయ్! వాడు ఫోన్ నెంబర్ ఇచ్చాడు. మీరు వెళ్ళి పోయాక పిలవమన్నాడు.”

“ఆ నెంబర్ చెప్పు ఫాట్స్!”

“నన్నలా పిలవకు! ఆ నెంబర్ వ్రాశాను. చూపిస్తాను రా!” అతను వేగంగా బయటకు కదిలాడు. జూలీ అనుసరించింది. అతను కాంటర్ లో చిన్న పుస్తకంతీసి, పేజీలు తిప్పి చూపించాడు. “ఇదుగో బేటి, నెంబర్!”

జూలీ ఆ కాయితం చింపి తీసుకుంది.

“బేటి, యేం జరిగింది? యేమిటి గొడవ?”

“నీవల్ల నా క్రెండ్ చచ్చాడు. నిన్ను వూరికే వదలను, ట్రాన్సిత్ చెప్తాను నీ వళ్ళు మరమ్మత్తు చెయ్యమని!”

ఆమె విసురుగా కదిలి బయటికెళ్ళిపోయింది. రోడ్డు చివర గా పబ్లిక్ కార్ బూత్ లోకెళ్ళి ఒక నెంబర్ తిప్పింది.

“హలో డియర్ .... బాగున్నావా? నేను జూలీని!”

“జూలీ!” సంతోషంతో అరచింది అవతలి కంఠం.

“అబ్బా, నెమ్మది! అవును, జూలీని. సారీ, నీతో హాస్కు కొటేందుకు టైలరు. నాకో చిన్న సాయం చేసి పెట్టాలి.”

“చెప్ప! చెప్ప జూలీ, యేం చెయ్యాలి?”

“ఈ నెంబర్ చెత్తన్నాను చూడు.... నాకు అడ్రసు కావాలి.”

“ఆ నెంబర్ మా జోన్ లో వుందని ఎందుకను కున్నావ్?”

“ఓహ్, డియర్. అలా ఎంగకో అనిపించింది, అంతే” జూలీ నెంబర్ చెప్పింది.

“ఒక్క- క్షణం!” అంది అవతలి కంఠం. కొన్ని క్షణాలయక తిరిగి పలికింది. “కరోల్ బాగ్ లో ఒక ఫ్లాట్. సబ్ స్క్రెబర్ పేరు విమలా మజుందార్. అడ్రసు వ్రాసుకో....”

“జూలీ తలూపింది. చాలు, ధాంక్స్ సుమ్మా.”

“ఎవరు జూలీ ఆమె?”

“ఉందిలే ఒక వగలాడి.... అయితే ఆ బాస్టరు అక్కడుంటాడన్నమాట!”

“జూలీ, జూలీ, ఎవరా బాస్టరు?”

“ఉన్నాడులే ఒక రాస్కెల్!” ఆమె ఫోన్ పెట్టేసి బయటకొచ్చింది.

పావు గంటలో ఆ అడ్రసుకు చేరుకుంది. ఆమె సందేహిస్తూ బెల్ నొక్కగానే లోపలనుంచి, “ఎవరూ?” అని పలికింది అడగొంతు.

జూలీ గొంతు సవరించుకొని, “జూలీ హియర్, ఓ పెన్ డి డోర్!” అంది,

రెండు క్షణాల్లో తలుపుతీసి ఒక 20 యేళ్ళ యువతి తొంగి చూసింది.

జూలీ పలకరింపుగా నవ్వింది. “హలో డియర్ కులాసేనా?”

ఆ యువతి కలవరంగా చూసింది. “క్షమించాలి, మీ రెవరు?”

“నీక్కావాలైనదాన్నే. లోనికి రానివ్వు” లోని కళ్ళబోయింది జూలీ.

ఆ యువతి అడు తొలగలేదు. “మీరు-మీ రెవరో-”

జూలీ ఆమెని వెనక్కి తోసేసి లోనికెళ్ళింది. “చూడూ, నా బ్యాగులో రివాల్యూర్ వుంది. మాజర్ ఆటోమేటిక్. మర్యాదగా అడిగింది చెప్ప. నీ లవర్ బాయ్ ఎక్కడ?”

“ఏమిటి? ఎవరు మీరసలు?”

“ప్రశ్న రెయ్యకు! అడిగింది చెప్ప. లవర్ బాయ్ ఎక్కడ?”

ఆమె గాభరా పడింది. “అతనితో ఏం పని?”

“చూడు పోలీ! మరోసారి చెప్తున్నాను—”

“నన్ను పోలీ అంటావా?!”

“షటవ్. మళ్ళీ అరుస్తే నోట్లో గుళ్ళు నింపేస్తాను. విను! నీ లవర్ బాయ్ని కాపాడాలనుకోడం పిచ్చితనం! నువ్వేమీ చేయకపోయి వుండవచ్చు. కానీ వాణ్ని కాపాడబోయి కష్టాల్లో పడ్డావు. ఇది ఖూనీ కేసు వెర్రి మొఖమా!”

ఆ యువతి ముఖం పాలిపోవడం గమనించింది జూలీ. తోక త్రొక్కిన త్రాచులా ఎగిరి జూలీమీద పడిందా యువతి క్షణకాలంలో! ఆమెని వెనక్కి నెట్టేనూ గోడ్డ

కేసి కొట్టింది. తల తటుకొని గోడకి బాదబోయింది.

అప్పటకే తేరుకొన్న జూలీ, తన కాళ్ళతో ఆ యువతి పొదాల్ని తన్ని, పట్టువదలి బోర్లాపడేలా చేసింది. పడుతూ ఆ యువతి జూలీ కాళ్ళు కూడా పట్టిలానేసింది. అదే పళంగా జూలీమీద ధనీమని బోర్లాపడింది.

క్రిందనుంచి చేపలా జారిపోయి చెంగున నిలబడి జూలీ జుటుపటుకుండా యువతి. కానీ రిబ్బను వూడిరావడంతో కాల్తో తల వెనుక బలంగా ఈడ్చి తన్నింది.

జూలీ ఉక్కిరిబిక్కిరై వెల్లికిలా తిరిగింది. మరో వెబ్బు పడింది....అలా పడుతోనే వున్నాయి....ఆమె ఎప్పుడో కళ్ళు మూతపడి అచేతనంగా, జడపదార్థంలా వుండిపోయింది....

ఆ యువతి తటాలున జూలీ బ్యాగు అందుకొని, దాన్ని తెరిచి చూసి, “హుఁ!” అని కసిరి దూరంగా విసిరికొట్టింది.

అప్పుడు గబగబా ఫోన్ దగ్గరికెళ్ళి డయల్ తిప్పింది.

“హలో జోగ్గేకర్, జయన్ కన్పించాడా?”

“లేదు విమ్మీ... ఎందుకు?”

“వెంటనే కలుసుకుని నా దగ్గరికి రమ్మను!”

“కాని ఎక్కడున్నాడు? మకాం మా ర్చేశారని విన్నాను.”

ఆమె వెంటనే అడ్రసు చెప్పి డిస్ కనెక్టు చేసింది.

చటుక్కున తిరిగి షెల్ఫ్ మీద తాడు అందుకుంది. దాంతో ఆతృతగా, వేగంగా జూలీ దగ్గరికి కదిలింది....

9

డాక్టర్ షిండే అసహనంగా సిగరెట్ విసిరేసి లేచాడు.

ఆయన కేమీ బోధపడలేదు. ఈ సంఘటన లేమిటో, ఎందుకు జరుగుతున్నాయో అంతుపట్టడంలేదు! పోలీసు రాకపోకలూ, హరి ప్రశ్నలూ వేధింపులతో ఆయన పిచ్చై తిపోయాడు. తీవ్రంగా ఆందోళన పడాడు.

ఉన్నట్టుండి ఈ ఉదయం అంతా ఏం కూడబలు క్కున్నారు? ఎందుకీ చావులు! ఆయన మనసు వికల మైంది. ఈ సంఘటనల అర్థమేమిటి? నూచనలేమిటి? తన ఇన్నేళ్ళ కృషి ఫలించబోతున్న తరుణంలో ఏదైనా విపత్తు సంభవించబోతోందా....?

ఈ భయంకరమైన ఆలోచన ఆయన్నింకా ఆందోళనకి గురిచేస్తోంది - దాన్ని దూరంగా వుంచుతూ, ఏవేవో సర్ది చెప్పుకుంటూ కాలాన్ని తీణమొక గంటలా గడుపు తున్నాడు.

దానికి తోడు అరవింద్ వ్యవహారం ఒకటి! ఈ సుపిడ్ కి తను రెండుసార్లు ఫోన్ చేశాడు ఇంటికి. ఉలుకూ పలుకూ లేదు. ఉదయంనించీ అతనింట్లోలేదు. ఇప్పుడు మధ్యాహ్నం ఒంటిగంట. అతను తప్పకుండా ఉదయం ఏడున్నర ఫైట్ కే వచ్చేసి వుండాలి. మరి వచ్చినవాడు తనకు ఫోన్ చెయ్యాలా? ఏమిటి చెయ్యకపోవడంలోని ఉద్దేశ్యం? రాలేదా? మరి భార్య యేమైంది? ఎందుకు పలకడంలేదు?

ఇటువంటి సవాలక్ష సందేహాలతో ఆయన వేడెక్కి పోయి తల పగిలిపోతోందనిస్తోండగా, ఇక భరించలేక కారెక్కి తిన్నగా అరవింద్ ఇంటికి బయల్దేరాడు.

కాశో ఆయనకిద్దరు గార్డు వున్నారు. లేకుండా ఆయన ఎక్కడా కదలకూడదు. కారు ఇంటికి చేరగానే, ఆ గారు సెతం వూహించనంత వేగంగా కిందికి దూకేసి

పరిగెత్తి, తలుపుమీద దబదబకొట్టాడు; ముఖంమీద చెమట తుడుచుకొంటూ.

తలుపు తీసిన ఆరవిండ్ ఆటువంటి షాకొని జన్మలో చవిచూడలేదు.

బెదిరిపోయి, వెన్నలోంచి వణుకుపుట్టి, గుండెకొట్టుకోవడం మానేసింది.

“ఆరవిండ్!” డాక్టర్ అర్చాడు అతన్ని పట్టుకొని, “యేమిటిది! యేం జరిగింది?”

ఆరవిండ్ ముఖం పాలిపోయి, కళ్ళు వాచి, చేతులు నిస్సత్తువగా, వొళ్ళు చల్లగా చిక్కిశల్యమైన దీర్ఘ కాల రోగిలా వున్నాడు.

“ఆరవిండ్! మాట్లాడు!” డాక్టర్ కుదిపేశాడు. ఆరవిండ్ స్పృహలో వచ్చిన వాడిలా ఉలికిపడి, “సర్ — మీరు — మీరిలా —” అన్నాడు అస్పష్టంగా గొణుగుతూ.

“యేమైంది? చెప్ప. ఎందుకిలా వున్నావ్?”

మళ్ళీ ఆరవిండ్ గొంతు పూడుకుపోయింది. డాక్టర్ అసహనంగా గార్డ్స్ని సైగ చేసి లోనికి పరుగుతీశాడు. గార్డ్స్ ఆరవిండ్ని పట్టి సోఫావైపు నడిపించారు.

కంగారుగా బెడ్ రూంలో కెళ్ళిన డాక్టర్ సంభించి పోయాడు. రక్తం గడ్డకటినట్లయింది. ఎదురుగా మానసి బెడ్ మీద రెండు మోకాళ్ళమీద గెడ్డం ఆనించి, శూన్యంలోకి చూస్తూ, పీక్కుపోయిన ముఖంతో, ఎండిపోయిన పెదవులతో, లోతుకుపోయిన కళ్ళతో జీవం లేనిదానిలా కూర్చునివుంది.

“మానసి!” అన్నాడాయన ఆమె ప్రక్కన కూలబడి “మానసి! ఏమిటిది? ఏమైంది? చెప్పవేం!” ఆమెని పట్టి

ఊపేనూ అరిచాడు.

అమె తెలివిలోకి వచ్చినట్లు ఉలికిపడింది. డాక్టర్ ని గురుపటి చివాల్న వెనక్కి జరిగిపోయింది భయంతో. కానీ పెలుబికి వచ్చిన దుఃఖం అమెని ఆయన వల్లోకి నెట్టింది. డాక్టర్ గుండెల కతుక్కుపోయి రోదించ సాగింది.... వెక్కి వెక్కి ఏడ్వసాగింది....

డాక్టర్ అమె తల నిమురుతూ మానంగా వుండి పోయాడు కాస్సేపు.

“మానసి, మె గర్, ఏమిటిది?”

“ఓహో, డాక్టర్!” అర్పిందామె.

“కమాన్! స్పీకర్! ఏం జరిగింది?”

“డాక్టర్ — బాబుని —”

“బాబుని....?” అన్నాడాయన ఉలిక్కిపడి. అంత వరకు బాబు గురుకు రాలేదు. చుట్టూ చూశాడు. “చెప్పు, బాబు కేసుయింది?”

అమె మళ్ళీ నోరు తెరిచే లోపులో అరవింద్ అక్కడ వున్నాడు, వగరున్నూ వణికిపోతూ పరుగెత్తుకొచ్చి. కానీ అతను నోరు తెరవడమే ఆలస్యమైంది —

మానసి వెక్కిళ్ళు ఆపుకుంటూ అంది — “బాబుకి —”

“బాబుని హాస్పిటల్ లో చేర్పించాం!” అర్చాడు అరవింద్ గొంతుచించుకుని, మానసిని వెనక్కుతోసేస్తూ.

డాక్టర్ నిరాంతపోయి చూశాడు.

“ఎందుకు? ఎందుకు చేర్పించారు?”

“జ్వరం! జ్వరం, సర్! ఉదయం నేనొచ్చాను, ఒళ్ళు కాలిపోతూ శోషలేకుండా పడివున్నాడు — నూటా ఆరు! వెంటనే హాస్పిటల్ కి తీసుకళ్ళాను. వాళ్ళక్కడే వుంచేసుకున్నారు —”

“మరి మీరిక్కడ?”

“మా అవసరంలేదు పొమ్మన్నారు. వాళ్ళే చూసుకుంటారట—”

డాక్టర్ కళ్ళలో అనుమానం మెరిసింది. శానీ ఎక్కువ సేపు ప్రదర్శించకుండా అరవింద్ ని ఆపాదమ సకమూ నిశితంగా చూశాడు. చూస్తున్న కొద్దీ పరిసితి అసహజంగా తోచసాగింది ... ఆ తర్వాత ఎక్కువవుతోంది.... తమాయించుకొంటూ మనసులో ఒక నిర్ణయం చేసుకున్నాడు. వాళ్ళిద్దర్నీ మార్చి మార్చి చూసి ఫకాలున నవ్వేశాడు.

“మీరు నిజంగా ఎంత పిచ్చివాళ్ళు! పిల్లాడికి జ్వరమేతే ఈ అవతారాలా!” మళ్ళీ నవ్వాడు, “టేకిట్ ఈజీ .... ఎవరైనా నవ్విపోతారు. ఏ హాస్పిటల్ లో చేర్చారు?”

“చిల్డ్రెన్ హోమ్, కరోల్ బాగ్ లో....” వచ్చే శాయి మాటలు అరవింద్ నోటివెంట.

డాక్టర్ ఇంకో ఆయిదు నిమిషాలు అక్కడ గడిపాడు; పరామర్శిస్తూ; అభయమిస్తూ. అప్పుడు సెలవు తీసుకొని నెమ్మదిగా జారుకున్నాడు.

వేగంగా ఇంటికి చేరుకొని అరవింద్ చెప్పిన హాస్పిటల్ కి ఫోన్ చేశాడు. ఊహించినట్టే అతని మాటలు అబద్ధమని ఋజువైంది.

కాబట్టి మరో నెంబర్ తిప్పి ఫోలీస్ కమిషనర్ తో మాట్లాడాడు.

డాక్టర్ మాటలు పూర్తిగా విన్న కమిషనర్ అన్నాడు—“యస్, డాక్టర్. ఇప్పుడర మైంది. కేసు విడిపోతోంది.... దిస్ జో కిడ్నాప్. ఆ పిల్లాడ్ని ఎత్తుకు

పోయారు. అంతే. మీరు నిర్భయంగా వుండండి. దీన్ని నేను హాండిల్ చేస్తాను.... డోంట్ వర్రీ!”

“థాంక్యూ, కమిషనర్!” అంటూ డాక్టర్ ఫోను పెట్టేసి నిట్టూర్చాడు.

రెను అవతలి కమిషనర్ చంద్రజిత్ రెనా కూడా ఫోను పెట్టేసి, ఇంటర్ కంట్లో “ఇన్స్పెక్టర్ దేవ్,” అన్నాడు.

మరునిమిషం ఇన్స్పెక్టర్ దేవ్ లోనికి వచ్చాడు.

రెనా గబగబా సంగతి చెప్పాడు.

“చాలావరకు గ్యాంగ్స్ పట్టుబడ్డాయి. వాళ్ళందరి ఎలిబీలు రుజువయ్యాయి. ఇన్నోసెంట్స్. కానీ నెరస్ జాడలేదు. వాచిట్! ఇది వాడి పని కావచ్చు. వెంటనే మనుషుల్ని పంపండి, మళ్ళీ లో. ఆరవిండ్ ఇంటిదగ్గర నిఘా వుంచండి. అతని కదలికల్ని కనిపెట్టండి. బి కేర్ ఫుల్! ఇది చాలా సున్నిత వ్యవహారం. ఇదిగో ఆడ్రసు....”

## 10

విక్టర్ ముసిముసిగా నవ్వుతూ షబ్నమ్ని చూశాడు. ఆమె ఉరిమి చూసి తల తిప్పుకుంది. ఆమె భుజమ్మీద వినయ్ నిద్రపోతున్నాడు.... విక్టర్ దగ్గరకు జరిగి అతడి బుగలు నిమిరాడు.

“వెరీ నెస్. మనకూ ఇలాంటి బాబు వుంటే బాగుంటాడు కదూ?”

షబ్నమ్ గిరుక్కున తిరిగి ఛేళ్ళుమన్పించింది ఆతని చెంప!

“పిచ్చిగా వాగావంటే పళ్ళూడతాయి, జాగ్రత్త!”

విక్టర్ ఆ బాధ ఓర్చుకున్నాడు. చెంప రుద్దుకుంటూ

ఆమెకేసి నిరసనగా చూశాడు.

“నేనంటే నీ కసహ్యం! ద్వేషం తేలికతనం! ఎందుకని? నీ హృదయం పాపాణం! నీలో కనీస జాలీ దయాలేవు! ఒక్కోసారి అన్నిస్తుంది సువ్వు మనిషివి కాదు, రక్కసివి—”

ఆమె మళ్ళీ కొట్టబోయింది. అతను చటుక్కున చెయ్యి పెట్టి ఆపాడు. ఆమెని దీనంగా, అర్థింపుగా చూశాడు.

“నన్నెందు కఠం జేసుకోవు, పబ్లిష్? ఎందుకెలా శిక్షిస్తావు? ఎన్నాళ్ళిలా రంపపుకోత పెడతావు? ఒక్కమాట చెప్పలేవా—ఒక్కమాట నన్ను ప్రేమిస్తున్నానని—నేనంటే నీకు—”

“చెయ్యోదులు ముందు! రాస్కెల్, నీ దరిద్రపు మొఖానికి ప్రేమ కావాలా. మళ్ళీ ఆ మాట అన్నావంటే నోట్లో ఉమ్మేస్తాను, నూవర్ కే బచ్చే!”

ఆమె చెయ్యి విడిపించుకొని, నిప్పులు కురిపిస్తూ వినవినా వెళ్ళిపోయింది.

విక్టర్ నిట్టూర్చాడు. ముఖం తుడుచుకొని చేతికి చెమట చూసుకున్నాడు.

**11**

జయన్ వాగి నేలమీద జూలీను పరిశీలనగా చూశాడు.

“నో డౌట్! ఈ పిట్ట జూలీ.... మామూలు పిట్టకాదు సుమా, కోకిల. సుమధుర గానకోకిల. కబ్ లో కమ్మగా పాడి క పెక్కించే బ్యూటిఫుల్ థింగ్. ఈ పిట్ట ఇక్కడెలా వాలింది బేబీ?”

విమ్మి అంతా వినిపించింది.

“బౌరా....ఎంత గొప్ప సాహసం!” జయన్ నవ్వాడు పెద్దగా, గుండెలు బాదుకుంటూ. “వీర నారీ వరిలు!” అన్నాడు.

విమ్మి కూడా నవ్వేసింది. “పిట్టకి బక్క ప్రాణం జయ్. లెక్క బెట్టి మాడు ఇచ్చానో లేదో, మూర్ఖులొకి చెక్కేసిందంతే!”

“వెల్ డన్. ఎగిరిపోనిచ్చావు కాదు. అన్నట్టు మా కొత్త మకాం నీకెలా తెలుసు బేబీ!”

“నువ్వే కదా డార్లింగ్ చెప్పావు!”

“నేనా?”

“నువ్వే డార్లింగ్. మొన్న వచ్చినప్పుడు చెప్పావు, మీ కొత్త మకాం, కొత్త పాస్—”

“నీతోనా?”

“నాతోనే—నువ్వుప్పుడు బాగా తాగేళావు లే డార్లింగ్—”

ఆమె ముఖం బ్రద్దలయ్యేలా జయన్ పిడికిలి విసురుగా వచ్చి తగిలింది. కళ్ళు చీకట్లకమ్మి ఊపిరందక ఆమె గిర గిరా తిరుగుతూ వెళ్ళి తలుపుకి కొట్టుకొని, ధబీమని వెళ్లి కిలా పడింది ఆవతలి గదిలో.

“మర్చిపో! వింటున్నావా? మర్చిపో! గుర్తు చేసుకోకు!”

విమ్మి అంత బాధలోనూ ఆర్పింది: “అలాగే జయ్! మర్చిపోతాను! గుర్తు చేసుకోను!”

“గుడ్! ఇక లేనిరా, ఈ పార్కింగ్ ని డిక్కిలో పడేదాం.”

విమ్మి అతి కష్టమీద లేచి తూలుతూ, మూలుగుతూ

వచ్చింది. ఇద్దరూ కలిసి జూనీని లేపి బయటకు మోసు  
కళ్ళారు. మాట్లాడుతూ కాంపౌండ్, దట్టంగా చెట్లూ  
వున్నాయి. మెట్లదగ్గర కారు డిక్కి తేరిచి ఆమెని  
అందులో చేర్చారు. డిక్కి మూసేసి కారెక్కాడు  
జయన్.

“మర్చిపోయావా?”

“మర్చిపోయాను, జయ్! ఒట్టు!” ఆమె కళ్ళల్లో  
నీళ్ళు తిరిగాయి.

“గుడ్!” అతను కారు సారుచేసి వెళ్ళిపోయాడు.

బయట కారు శబ్దం విని సైరస్ కుర్చీలోంచి  
దూకాడు. సేన్, విక్టర్లు తటాలున తలుపుదగ్గర  
కళ్ళారు. తలుపుతీసి మెట్లదగ్గరగానిన కారును చూశారు.  
వీధిలో జనం ఎవరూ లేరు. జయన్ కారు దిగి డిక్కి  
వైపు చూపించాడు. విక్టర్ చటుక్కున కదిలి డిక్కి  
తేరిచాడు. సేన్ వంగి చూశాడు. మరుక్షణం వాళ్ళిద్దరు  
మెరుపు వేగంతో జూనీని లేపుకొని ఇంట్లోకొచ్చి  
పడారు.

సైరస్ బెదిరిపోయి అర్పాడు, “నో! ఈయన  
జూనీ!”

“మాట తప్పు అంకుల్. ఈమె జూనీ!” అన్నాడు  
జయన్, “దినకర్ లవర్! ఇంత త్వరగా, ఇంత స్పీడుగా  
మనల్ని క్యాచ్ చెయ్యడం వండర్ గా లేమా?” అని  
విమ్మి దగ్గర జరిగింది చెప్పి, “ఈమె డేరింగ్ నేచర్ ని  
మెచ్చుకోవాలి అంకుల్?” అన్నాడు.

“నోర్మ్యుమ్, స్టూపిడ్!” సైరస్ అర్పాడు, “ఈమెని  
ఆ గదిలో పడెయ్యండి. గట్టి తాళం వెయ్యండి! ఆమె  
సంగతి తర్వాత చూద్దాం.”

“ఇంకెప్పుడు చూస్తావు? ఈమె ఇంకా బ్రతికి వుండడం మంచిది కాదు.”

“ఓహో, తెలుసు! ఈ పరిస్థితుల్లో పోలీసులకి మరో శవం దొరకడం మంచిదికాదు! బుర్రకెక్కిందా? ఈమె డినకర్ లవర్. మన ఎసెన్ మెంట్ పూర్తయే వరకూ బందీగానే వుంటుంది. పడేయండి ఆమెనా గదిలో.”

విక్టర్, సేన్లు సైరస్ చెప్పిన గదిలో పడేసి తాళం వేశారు.

“వినండి!” సైరస్ అన్నాడు మళ్ళీ, “శేపు రాత్రి కలా అంతా పూర్తయిపోతుంది. ఆపైన క్షణం కూడా మనమిక్కడ వుండం! సింగపూర్ ప్రయాణమవుతాం. సమ్మతమేనా? ఈ డబ్బు తరిగేదాకా వేరే ఆలోచనలు వుండకూడదు. ఈ వృత్తికి స్వస్తి. నాకు విశ్రాంతి కావాలి. కొన్నాళ్ళు ప్రశాంతంగా జీవించాలి.... అంతే. డబ్బయిపోయాక కొత్త ప్రపోజల్. అన్నాళ్ళూ మీరు నాతోనే వుంటారు. ఏమంటారు? మీరు నా మాట ఎప్పుడూ కాదనలేదు.”

“కాదనం అంకుల్, అలాగే కానీయ్.” అన్నాడు సేన్ ఉత్సాహంగా.

“నాకు నమ్మకం లేదు అంకుల్.” జయన్ అన్నాడు నిరాశగా.

షబ్బుమ్ అంది, “నీకు అపనమ్మకం ఎక్కువ, శకున పక్షి!”

“నువ్వు నోర్మూయ్ చెకుముకి పిట్టా!” జయన్ కసి రాడు.

“స్టాపిట్, యేమిటి మీ పిల్లి కూతలు?” సైరస్ కల్పించుకున్నాడు.

“నాకు నమ్మకం లేదంకుల్!” జయన్ అన్నాడు మళ్ళీ.

“ఏం, ఎందుకని?”

“అరవింద్ ని నమ్మకంకుల్, అతనంత సులువుగా తలొగ్గడు!”

“లొంగకపోతే బిడ్డని చంపుతాం.... కసక్ .... కసక్ ....!”

జయన్ నవ్వాడు. “పిచ్చి అంకుల్! బిడ్డని ప్రాజెక్ట్ కాపాడానికి తనే ఆత్మహత్య చేసుకుంటే?”

సెరస్ విసురుగా అన్నాడు, “యేమిటి నువ్వనేది?”

“దేశద్రోహానికి ఇప్పడక అరవింద్ ఆత్మహత్య చేసుకుంటే బిడ్డ దక్కుతుందనీ, ప్రాజెక్టు చెక్కు చెదరదనీ ఆరం చేసుకో అంకుల్. అరవింద్ అలా ఆత్మహత్య చేసుకుంటే బిడ్డని మనం చంపడంలా ఆరంలేదు. ఏమంటావు? అందుకే ఈ జాబ్ సక్సెస్ అవుతుందని నమ్మలేనంటున్నాను.... మన గెలు పోటములు అరవింద్ మీద ఆధారపడి వున్నాయి—”

సెరస్ ముఖం ఉద్రేకంతో కందిపోయింది! “మన గెలుపోటములు మన చేతుల్లో వున్నాయి. ఈ గీతల్లో! చూస్తున్నావా? ఈ గీతల్లో గెలుపే వుంది. ఓటమిలేదు” అర్చాడతను.

“ఆల్ రైట్, మన చేతుల్లోనే వుంది; గెలుపే వ్రాసి వుంది.” జయన్ అంగీకరించాడు సెరస్ తృప్తికోసం.

“లెటజ్ గో!” అన్నాడు సెరస్. “మిస్టర్ సెటో సింగపూరు వెళ్ళే యేర్పాటు చేసుకోకాలి....”

ససుయం సాయత్రం ఆరవుతోంది.

\*

\*

\*

“రామన్!” ఆత్మారాం అన్నాడు, నక్షత్రాల్ని చూస్తూ. “సెరస్ కి ఆత్మవిశ్వాసం ఎక్కవ. తన సామర్థ్యం మీద నమ్మకం ఎక్కవ. అందుకే అంత కచ్చితంగా ఆనుకున్నది జరిగితీరుతుందన్నట్లు— దానికి తిరుగు లేదన్నట్లు మాట్లాడాడు. వెల్, మానవుడు తలపోస్తాడు. కానీ దేవుడు నిర్ణయిస్తాడు. మితిమీరిన ఆత్మవిశ్వాసం కూడా మూర్ఖత్వం కిందే లెక్క. ఏమంటావు?”

“కావచ్చు.”

“కానీ సెరస్ అప్పుడే మూడుడునుకోలేం. అయితే ముందు ముందు జరగబోయే సంఘటనలో పూర్తిగా తెలివితక్కువతనం ప్రదర్శించాడు. దాని ఫలితం ఏమిటో నీకు తెలుసు. విధి ఎప్పుడూ అనూహ్యంగానే వుంటుంది. వెల్, నువ్వు నవల ఒకే పట్టులో వ్రాసి పడేయలేవు. ఒకసారి వ్రాశాక ఎక్కడో ఒక పదం నచ్చదు. మరెక్కడో ఒక వాక్యం అతకదు. ఇంకెక్కడో ఒక మాట సందర్భోచితంగా ఉండదు. వాటిని సవరిస్తావు. మార్పులూ చేర్పులతో మెరుగులుదిద్ది బాగా వ్రాస్తావు. అప్పుడు మనసుకు నచ్చితేనే ఓ.కే అంటావు. ఇంత శ్రద్ధ తీసుకోకుండా నువ్వు వ్రాయడం అనవసరం. అయినప్పటికీ ఇంకెక్కడో నీకు తెలియని పొరపాటు అభిప్రాయమో, అంశమో ఉండనే వుంటుంది. అది చదివే వాళ్ళకు దొరుకుతుంది. లేకపోతే విమర్శకులకి పనేం వుంటుంది చెప్పి?”

“అందుకని ఈ కథని మనమిలా మధ్య మధ్యలో లూవ్ హోల్స్ తో వదిలేయక, వాటిని చివరికి చర్చిద్దాం. అప్పుడే నువ్వు డౌట్స్ అడగాలి. కథాగమనాని కవి ఆటంకం కలిగించకుండా వుండేందుకే ఈ ఏర్పాటు.

ఏమంటావు?”

“అలాగే!”

“అప్పటివరకు ఓపిక పడతావుగా?”

“పడతాను.”

“అయితే కథలో కళ్ళిపోదాం—ముగింపుదాకా  
రై రై గా నడిపించేద్దాం ఒకే పట్టులో!”

12

జూలీ కళ్ళు తెరిచింది....

ఆమె వశ్యంతా నొప్పులుగానూ, కళ్ళు విపరీతమైన  
మంటలుగానూ వున్నాయి. తనెక్కడుందో తెలియదు.  
చీకటితప్ప ఏమీ కప్పించడంలేదు. జాపకం చేసుకో  
డానికి ప్రయత్నించింది. లాభంలేకపోయింది. మరి  
కాసేపట్లో తన కాళ్ళూ, చేతులూ కట్టేసివున్నాయని  
తెలుసుకుంది. కానీ ఆ కట్టు వదులుగా వున్నాయి. విడి  
పించుకోవడం కష్టంకాలేదు. చెంగున లేచి నిలబడింది.

ఇప్పుడామె భయం రెట్టింపయింది. అంతా గందర  
గోళంగా అన్నిస్తోంది. తనకేం జరిగిందో అంతు చిక్కడం  
లేదు! తనెక్కడుందో అసలు తెలీదు! క్రమంగా పూర్తి  
తెలివిలోకొచ్చాక ఆమెకేదో విన్నించింది....కీచుశబ్దం.  
కాదు ఏదూ! పసిపాప ఏమీవు. గుక్క తిప్పుకోకుండా  
వస్తోంది!

ఆమె అయోమయంగా గోడని తడుముకుంటూ  
వెళ్ళింది. ఒకచోట ఏవో తగిలాయి. వెంటనే ఆగి అవే  
మిటో గుర్తించింది. చకచకా వాటన్నింటినీ నొక్కే  
సింది. గదిలో వేలాడుతున్న ఒకే ఒక్క బల్బు హఠా  
తుగా వెలిగింది! గది ప్రకాశవంతమైంది!

ఆమె తేలిగ్గా పూపిరి పీల్చుకుంది. ఒక్క కుణంలో

త నెక్కడుందో అర మెంది. శత్రువు ఖైదులో.

గదిని పరికించి చూసింది. పాతగోడలు, పెచ్చులూడిన సీలింగ్, గదిలో ఓమూల చిన్న మేజా, దానిమీద పాల పొడిడబ్బా, మర చెంబూ....వాటిని ఆసక్తిగా చూసింది. బయట ఏడ్పు ఇంకా ఎక్కువైంది. దాంతోబాటు ఒక ఆడగొంతుక అరుస్తోంది....జూలీకేం చెయ్యాలో తోచక మేజా ఎక్కి కూర్చుంది.

షబ్దుమ్ విసిగిపోయింది. వినయ్ ఓ పట్టాన ఏడ్పు మానడంలేదు. పావుగంటనుంచీ ఏడుస్తున్నాడు. ఊరుకో బెటలేక ఆమె ప్రాణం విసిగింది. సహనం చచ్చింది. చేయికూడా చేసుకుంది. చెవులుపటి మెలేసింది. అగగంట క్రితమే పాలుపట్టింది—మళ్ళీ అప్పుడే ఏడ్పు.

షబ్దుమ్కి నిజంగా ఏడ్పు మంచుకొచ్చింది. ఈ న్యూసెన్స్ భరించలేకపోయింది. పరాయిబిడ్డని చూచు కొనే ఖర్మపట్టినందుకు తిట్టుకుంది. ఇప్పుడేదీ అనుకుని లాభంలేదనుకుని సీసా పట్టుకుని మళ్ళీ పాలు కలపడానికి బయల్దేరింది.

బయట అడుగులు విని జూలీ గభాల్న మేజా దూకేసింది. ఓ ఆలోచన మెరిసి లెటార్పెసింది...అదేక్షణంలో తాళంతీసిన చప్పుడయింది. జూలీకి టేబుల్మీద పాల డబ్బా, చెంబూ స్ఫురించాయి.

తలుపు కిర్రుమంటూ చిన్నగా తెరుచుకుంటుంటే ఆమె వూపిరి బిగబట్టి చూసింది. లోపల టార్చి వెలుగు పడింది. అది నేలమీద నలువైపులా ప్రసరిస్తోంటే ఆమె తలుపుప్రక్కన అతుక్కుపోయి నిల్చింది. ఇంతలో హఠాతుగా టార్చి ఆరిపోయి తలుపు మాసుకోబోయింది—జూలీ అలస్యం చేసి ఆ అవకాశాన్ని జారవిడుచుకో

దలచలేదు.

తలుపు ప్రక్కనుంచి మెరుపువేగంతో పిల్లిలా బయటకు గెంతి, ద్వారంలో షబ్దుమని బలంకొద్దీ ఢీకొటి వెలికిలాపడేనూ పరుగుతీసింది.

మళ్ళీ ఏదో జ్ఞాపకం వచ్చినదానిలా ఆగిపోయి, వెనుదిరిగి వచ్చి షబ్దుమ కడుపులోనూ, నడుము మీద చాచి తన్నింది.

కిందపడి ఇంకా తేరుకోలేని షబ్దుమ్, అదనంగా సర్చారిలాపడ్డ దెబ్బలకి తాళలేక తన్నుకుంది. జూలీ వంగి ఆమె తలపట్టి నేలకేసి బాదింది. అప్పుడు షబ్దుమ్ అదుపులోకొచ్చి రెండు కాళ్ళేతి జూలీ వీపుమీద తన్నడంతో—పట్టుకొడుతూ దూరంగా వెళ్ళి పడింది జూలీ. ఆ అదనుతో పులిలా లేచి దూకబోయింది షబ్దుమ్.

కానీ ఆలస్యమైంది—

కుర్చీకోడు ఆమె నెత్తిమీద ఫట్ మంది.

“ఎలా వుంది పోరీ!” ఆర్చింది జూలీ.

కుప్పలా కూలిపోయింది షబ్దుమ్.

జూలీ కుర్చీ పడేసి, ఏడుపు వస్తోన్న గదిలో కురికింది.

కాస్సేపు తటపటాయించి, వినయ్ని చంకన బెట్టుకుని బయటికి దొడుతీసింది—

**13**

మిస్టర్ సిని కలుసుకుని తిరిగివచ్చిన సైరస్ అండ్ పోరీకి షబ్దుమ్ స్వాగతం గుండెల్లో దడపుట్టించింది.

“షబ్దుమ్! ఏం జరిగింది?” అరిచాడు సైరస్

ఆదురాగా.

షబ్దుమ్ చేతులు నలుపుకొంటూ నిల్చుంది. ఆమె జుట్టు బట్టలు చెదిరిపోయాయి. కళ్ళల్లో విపరీతమైన భయం

మెరుసోంది. నోరు పెగలడంలేదు.

“షబ్బుమ్! యూ ఫూల్, ఏం జరిగింది?”

“జూలీ.... జూలీ పారిపోయింది, అంకుల్!”

సెరస్ అదిరిపడ్డాడు, “ఏమిటి! జూలీ పారిపోయిందా!”

“అవునంకుల్! పిల్లాడే తుకుపోయింది!”

“పిల్లాడ్ని....!! చంటాడ్ని ఎతుకుపోయిందా!”

షబ్బుమ్ తలూపింది, విపరీతంగా వణికిపోతూ. సెరస్ ముఖం కందిపోయింది. కోపంతో, అవమానంతో.... ఆవేశంతో పిడికిళ్ళు బిగుసుకున్నాయి. అతని అనుచరులు కొయ్యబొమ్మలా నిల్చుని కళ్ళప్పగించి మాస్తున్నారు.

“యూ కవర్ బిచ్! ఎలా జరిగిందిది?” సెరస్ ముందుకు దూకి షబ్బుమ్ని పట్టుకున్నాడు.

“అంకుల్, అంకుల్, ఇప్పుడే పదినిమిషాల క్రితం....” షబ్బుమ్ చెప్పింది రొప్పుతూ గోజుతూ; ఊపిరి సరిగా ఆందక ఆయాసపడుతూ.

సెరస్ వింటూ నిలువునా కంపించిపోయాడు. “ఎంత పని చేశావు రాక్షసీ!” పిడికిలితో ఆమె ముఖం బ్రద్దలు చెయ్యాలన్నంత ఉద్రేకం అణచుకొని ఒక్క కుదుపుతో ఆమెని వెనక్కి నెట్టేశాడు, కుర్చీలోపడి దాంతోపాటు దొర్లి పోయేలా. విసురుగా అనుచరులవైపు తిరిగి పాములా బుసకొట్టాడు.

“పరిగె తండ్రి! ఆమెని గాలించండి! క్వీక్, తక్షణం పట్టుకోండి! గెటవుల్ యూ డమ్మాస్, అలా నా ముఖం చూస్తారే? పారిపోండి! ఈ పరిసరాల్లోనే వుంటుంది ఎక్కడో. వెళ్ళండి త్వరగా! ఓహ్, వినండి! మళ్ళీ ఇక్కడికి తిరిగి రాకండి! ఈ ఇల్లు వదిలేయాలి!”

నేను దరియాగంజ్ ఇంటికెళ్తున్నాను—అక్కడికే రండి!  
గటవుట్, యూ ఆగ్గీ బాస్టర్లు! మూవ్ ఫాస్ట్—”

ఆ ముగ్గురూ మరబొమ్మలూ బయటపడి, కాగ్గో దూకి  
దూసుకుపోయారు.

షబ్నమ్ లేవడానికి ఆమె కాళ్ళూ చేతులూ అడ్డం  
లేదు.

సెరస్ ఆమెకేసి చేతులు జాపి కదిలాడు; పళ్ళు  
నూరుతూ, నిప్పులు కురిపిస్తూ.

“నన్ను క్షమించు అంకుల్!” షబ్నమ్ అర్పింది గొంతు  
పెగల్చుకొని.

సెరస్ అడ్డంగా తలూపాడు. ఆమె జుట్టులోకి వేళ్ళు  
పోనిచ్చి బలంగా లాగుతూ లేపి నిలబెట్టాడు. అంకుల్  
నన్ను క్షమించు! నేడుకొందామె.

అతడు మళ్ళీ అడ్డంగా తలూపి గొంతు పట్టుకున్నాడు.  
ఆమె ఉక్కిరి బిక్కిరవుతూ, బిగుసుకొంటూన్న అతని  
పట్టుకి కళ్ళు తేలవేసింది.

“నన్ను.... నన్ను చంపకు అంకుల్ ....!!”

“నువ్వంతా చెడగొట్టావు, హరాంజాద్!” అరిచా  
డతను రెచ్చిపోతూ, “నా సింగపూర్ ప్రోగ్రాం  
నాశనం చేశావు! ఈ మదనవృత్తు బ్రతుకుతో అలసి,  
విసిగి వేసారిపోయాను. పిడికెడు విశ్రాంతి కోసం  
మొహం వాచివున్నాను! అదిప్పుడు—ఇన్నాళ్ళకి అనుభ  
విస్తానని ఆశపడాను. ఆరాటపడాను. ఆర్రులు చాచాను!  
ఎంత నమ్మకంతో! మిమ్మల్ని ఎంత నమ్మకునీ! అంతా  
గల్గింతుచేశావు ఈ చివరి క్షణాల్లో, డర్టీ బిచ్! పొర  
పొటుకి క్షమాపణ వుండదని ముందే హెచ్చరించాను—  
అవునా? ఇది నువ్వు కోరి తెచ్చుకున్న చావు.... చచ్చిపో!”

సెరస్ ఆమె గొంతు వదిలి, తలపట్టి గోడకేసి కొట్టాడు. ఆమె ఉక్కిరిబిక్కిరై పిడికిళ్ళతో అతని ఛాతీ మీద బాదుతోంది. పెనుగులాడుతోంది. గింజుకుంటోంది. సెరస్ ఇంకా కొడుతూనే వున్నాడు, ఆమె తల పగిలి రక్తం చిమ్మేవరకూ—

## 14

జయన్ కారు పిచ్చిపిచ్చిగా తోలుతూ అశాంతిగా అన్నాడు. “డామిట్, ఎక్కడని వెతుకుతాం? వెళ్ళి కనీసం అరగంటయింది—ఈపాటికి కొన్ని మైళ్ళు దాటేసి వుంటుంది—”

“భాయ్, ఒక వేళ ఆ దగ్గరోనే ఏ ఇంట్లోనో దాక్కుంటే....?” సేన్ సందేహం వెలిబుచ్చాడు.

“అదే ఆలోచిస్తున్నాను.... ఆ ఇళ్ళన్నీ వెతుకు తామా? రట్టవుతుంది. ఆ సెట్ పబ్లిష్ చేసిందిదంతా!”

వికర్ పిడికిళ్ళు ఆవేశంతో బిగుసుకున్నాయి.

సేన్ అన్నాడు, “లాభంలేదు. ఇలా తిరిగి లాభం లేదు భాయ్. కారాపేయ్. ఇప్పుడాలోచించు.... ఆమె పారిపోతుండగా వీధిలో ఎవరూ చూశారు. ఆమె ఏ ఇంట్లోనో వెళ్ళివుంటే సంగతి తెలిసి ఎప్పుడో పేటంతా కదిలి మనల్ని పట్టుకుని చట్నీ—కైమా—హల్వాచేసి వుండేవారు. కానీ అలా జరగలేదు. మనం ఘన రూపంలోనే వున్నామింకా! కాట్టి ఆమె ఇళ్ళల్లో దాక్కోలేదు. పారిపోయింది—దూరంగా—అతి దూరంగా—పూర్తి—”

“అగు, అగు సేన్!” జయన్ అన్నాడు కంగారుగా. “ఆసలామె చంటాడితో ఎందుకు పారిపోవాలి?”

సేన్ తల విదిలించాడు. “నీ అయిడియా అరంభి

కాలేను, భాయ్.”

“ఆమె పిల్లాడితో ఎందుకు పారిపోయింది?” తీవ్రంగా అన్నాడు జయన్, స్టీరింగ్ మీద గుద్దుతూ. “ఆ పిల్లాడెవరో ఆమెకి తెలుసు! మనలో ఎవరి బిడ్డో ననుకొంటే ఎందుకె తుకె శుంది? ఆ రిస్క్ తీసుకోదు. వట్టి చేతులతోనే పారిపోతుంది! ఆ బిడ్డ ఎవరిదో ఆమెకు తెలుసు! గురుపటింది. దినకర్ తో అన్నేళ్ళ పరిచయంలా అతని కోల్పోగ్స్ గురించి తెలుసుకోకుండా — తెలియకుండా వుంటుందా? ఆలోచించు సేన్! అది ఆరవిండ్ బిడ్డ అని ఆమెకి తెలుసు. అందుకే ఆ బుడ్డి రాస్కెల్ తో పారిపోయింది!”

సేన్ ఉలిక్కిపడ్డాడు. “అవును భాయ్ సమజ్ గయా!”

“లెటజ్ మూవ్! మనం ఆరవిండ్ ఇంటికి పోవాలి. ఆమె అక్కడికి రావచ్చు!”

“గుడ్ అయిడియా! మరి విక్రీ ఎందుకు?”

“విక్రీ వదు. విక్రీ నువ్వెళ్ళిపో!”

వికర్ కోడిలా చూశాడు, “ఎక్కడికి బాస్?”

“అంకుల్ దగ్గరికి. వెళ్ళి సంగతి చెప్పు. మేం ఏ విషయం ఫోన్ చేస్తాం. ఈ పనికి ముగ్గురనవసరం. మంది ఎక్కువైతే ముసలకం ఎక్కువవుతుంది—”

వికర్ సంతోషంగా, దిగిపోయాడు. కారెక్కినప్పట్నించీ అతడికి ఒకటే ఆరాటంగా వుంది... షబ్దుమ్ గురించి. ఏదో కీడు శంకిస్తోంది మనసు. ఏదో జరగరానిది జరిగిందనిస్తోంది.... ఫూర మెనదీ, దారుణ మెనదీ....

అంకుల్ తానొక్కడే దరియాగంజ్ ఇంటికి పోతున్నట్లు అర్థం వచ్చేలా ఏకవచనం ఉపయోగించాడు—

ఎందుకలా మాటాడాడు? పబ్లిష్మెంట్ తీసికెళ్ళడా? ఇదే అనుమానం విక్టర్ ని పేకుతోంది—పబ్లిష్మెంట్ అంకుల్ ఏం చేసాడు?

ఆరాటం ఎక్కువవుతోంటే అతను టాక్సీలో వేగంగా కొత్త ఇంటికి చేరుకున్నాడు—ఈ ఎస్సెన్ మెంట్ కోసం ఎన్నుకున్న ఇంటికి.

కానీ వీధి మొదట్లో అతనికి కనిపించిన దృశ్యం గుండా గేలాచేసింది. ఒక్క ఊణం తిరిగి టాక్సీ ఎక్కి పారిపోవాలనుకున్నాడు. కాని అందుకు వ్యతిరేకంగా ముందుకు సాగాడు, కళ్ళారప్పకుండా చూస్తూ. కదూభ్య విధించినట్లు వీధి నిర్జనంగా, నిశబ్దంగా వుంది. ఒక్క ఆ ఇంటిముందు మాత్రం హడావిడిగా వుంది—

నీడల్లో నక్కతూ అతి జాగ్రత్తగా సమీక్షున్న వాడల్లా విక్టర్ తక్కువ ఆగి అపాయం గుర్తించాడు. అప్పుడు వెనుదిరిగి వేగంగా, నిశబ్దంగా వెనుక వీధిలోకి పరుగుతీశాడు.

భవనాల నెక్కడంలో సైరస్ చేత శభాష్ అన్ని చుకున్న అతనికి ఒక మామూలు డాబా ఇల్లు ఎక్కడం కష్టం కాలేదు. ఇప్పుడతను సందడిగా వున్న ఆ ఇంటికి రెండిళ్ళివతల ఇంటి డాబామీద, పిట్ట గోడ వెనుక నక్కి నిల్చున్నాడు.

ఇప్పుడంతా దగ్గరగా, స్పష్టంగా అగుపిస్తోంది.... ఒక పోలీస్ కారు, వ్యాసు, ఆంబులెన్స్, హడావుడిగా వున్న పోలీసులు.... అతడి వొళ్ళు చెమటపట్టేసి సన్నగా కంపిస్తోంది—నోట్లోంచి విచిత్రంగా శబ్దాలు వస్తున్నాయి, ఎంత ప్రయత్నించినా ఆగకుండా. ఆలాగే నక్కలా కాచుకున్నాడు.

ఇంతలో ఆ ఇల్లొంచి ఒక స్ట్రెచర్ బయటకొచ్చింది. విక్టర్ ఆమాతంగా ముందుకి వంగాడు.

ఆంబులెన్స్ వైపుకు నిశ్శబ్దంగా సాగిపోతున్న స్ట్రెచర్ లో దృశ్యం అతని నెత్తిమీద పిడుగులు కురిపించింది! అతని కళ్ళముందు ప్రపంచం తునాతునకలైంది!

రక్తంతో ఎర్రగా మెరుస్తూ ముఖం మాత్రమే కన్పిస్తున్న షబ్దం దేహం నూటిగా ఆంబులెన్స్ లోకి వెళ్ళిపోయింది.

కానీ విక్టర్ మనోఫలకం మీద మాత్రం ఆమె వదనం అలాగే శాశ్వత ముద్ర వేసుకుంది. అతని కళ్ళముందు ప్రపంచమింకా బ్రద్దలవుతోనే వుంది.... అగ్నిపర్వతాలు ప్రేలుతున్నాయి.. జ్వాలలు లేస్తున్నాయి.... అందులో అందులో దూకి ఆమెతో పాటుగా వెళ్ళిపోవాలనుకున్నాడు. అక్కడేనా తానామె అనుగ్రహం సంపాదించడా అని ఆశపడ్డాడు. కానీ అతను అనుభవం చేసుకున్నాడు. తను చేయవల్సింది మరొకటి వుంది! అప్పుడే షబ్దం అనుగ్రహిస్తుంది.

అతని ముఖమంతా చెరుటలు కాగుతూ, కళ్ళలో క్రోధం వికృతంగా మెరిసింది. ఒక్కక్షణం పాట్లనోసారి తడుముకుని అతను ధైర్యం పుంజుకొని వెనక్కి ఆడుగు వేశాడు. తెగించి మరికొన్ని అడుగులువేసి, తర్వాత తేలిగ్గా సునాయాసంగా నడిచి చేరుకున్నాడు - దరియా గంజ్ ఇంటికి.

గుమ్మం తలుపు తీసేవుంది. అలికిడిగాకుండా పిల్లలా నడిచాడు లోనికి. వెలుతురు వస్తోన్న తలుపు దగ్గరగా, ఓరగా వేసివున్న డెక్కల్లోంచి లోనికి చూశాడు. లోపల చడీ చప్పుడూ లేదు.

“సెరస్!”

“ఎవరది?” లోపలి గొంతు పలికింది గాభరాగా.

విక్టర్ వికృతంగా నవ్వుకుంటూ నడుములోంచి రివాల్యూర్ తీశాడు. దాన్నోసారి చూసుకొని, తలుపు తోసి, బుసకొడుతూ అడుగేశాడు గదిలోకి.

15

“అంతే, రామన్. కథ ముగిసింది,” అన్నాడు ఆత్మారాం, సిగరెట్ నలిపి పారేస్తూ.

బాగా చీకటి పడింది.... గార్డెన్ లో జనం పల్చ బడ్డారు. కోలాహలం తగ్గి ప్రశాంతంగా వుంది వాతావరణం.... ఇంకా స్వేపట్లో గార్డెన్ సెక్షన్ మూసేసేలా వున్నారు.

తేరుకొని ఆత్మారాంని చూశాను. అతను లేవడానికి సిద్దమవుతూ, “మరి నా ఫీజు....” అన్నాడు చెయ్యి జాపి.

“కథ అప్పుడే పూర్తికాలేదు, ఆత్మారాం” గుర్తు చేశాను.

“పూర్తి కాలేదా?”

“కాలేదు, నువ్వు మర్చిపోయావు.”

“మర్చిపోయానా?”

“అవును ఇంకా చెప్పాలి. జూనీ ఏమెందో జయన్, నేన్ లేంచేశారో....”

“ఆగాగు! అవి నీ డౌట్స్! నేను కథ పూర్తి చెయ్యకపోడం కాదు.”

“సరే డౌట్స్. మరి వాటిని తీర్చాలా?”

“ఓ.కే, తీరుస్తాను. కానీ ముందు నాకు ఫీజు ఇవ్వు.”

“దానికెందుకంత కంగారు? నన్నపార్థం చేసుకుం

టున్నావు. ఇవ్వకుండా పారిపోతాననుకొన్నావా?”

“నువ్వేం అనుకొన్నా పట్టించుకోను. డబ్బు దగ్గర నాకు మొహమాటంలేదు—వద్దన్నారు పెద్దలు.”

అసహనంగా చూశాను. “సరే, తీసుకో కానీ నా దగ్గర 50 నోటులేదు. పదులున్నాయి.”

“నెవర్ మెండ్, ఆవే ఇవ్వు. పదులుంటే వదులుగా వుంటాయి దేనికైనా.”

అక్క బెట్టి ఇచ్చాను. “టీ ఒకటి మిస్ అయినట్టు డౌటు!” అన్నాడు మళ్ళీ.

చప్పట్లు కొట్టి వెయిటర్ ని పిల్చాను. చెప్పకుండా నేటి తెచ్చాడు.

“వేరీ గుడ్, అయితే విను!” ప్రారంభించాడు టీ చప్పరిస్తూ ఆత్మారాం, “జూలీ ఆ ఇంటినుంచి పారిపోయి బాబు నెతుకొని తిన్నగా టాక్సీ ఎక్కి ఉదయం తను వెళ్ళిన హోడ్ క్వార్టర్స్ కి వెళ్ళిపోయింది....

“ఉదయం ఆమెని ఇంటరాగేట్ చేసిన అధికారులు ఆమెని గురుపట్టి, భుజాని పిల్లాడ్నిచూసి ఉద్రేకపడి, టాక్సీ ఫేర్ స్వయంగా చెల్లించి—వలూటావలూటీన ఆమెని కమిషనర్ ఎదుట హాజరు పర్చారు.

“కమిషనర్ తో ఆమె గబగబా తను చేసింది, తనకు జరిగింది చెప్పేసింది. కాని కమిషనర్ కి - అక్కడెవరికీ ఆ బాబు అరవింద్ బిడ్డగా నిరారణ కాలేదు. కమిషనర్ గె నా వెంటనే డాక్టర్ షిండ్ కి ఫోన్ చేసి, ఇన్స్ పెక్టర్ కి సెరస్ ఇంటిమీద రెయిడింగ్ కి పురమాయించి, జూలీని తీసుకొని బిడ్డతో డాక్టర్ ఇంటికి బయల్ పోరాడు.

“డాక్టర్ వినయబాబుని గురుపట్టి చలించిపోయాడు,

అతడే ఆరవిండ్ బిడ్డ అని ధృవపర్చాడు. వెంటనే కమిషన్ ఆరవిండ్ దగ్గరకు వెళ్ళడానికి సిద్ధమయ్యాడు.

సైరస్ సావరాన్ని ముట్టడిచేయడానికి వెళ్ళిన పోలీసులకి అక్కడ షబ్నమ్ శవం తలపగిలి రక్తం మడుగులూ భయంకరంగా కనిపించింది. ఇంట్లో ఇంకెవరూ లేరు. ఇల్లంతా ఖాళీగా వుంది. ఇల్లు సోదా జరిపి, శవాన్ని అంబులెన్స్ లో తరలిస్తున్నప్పుడు రేడియో మెసేజ్ అందింది—దరియాగంజ్ లోని ఒక ఇంట్లో హత్య జరిగిందని.

“శర వేగంలో అక్కడ వెళ్ళి వాలారు. ఆ ఇంట్లో ఒక గదిలో సైరస్ చచ్చిపడి వున్నాడు కుర్చీలో. నుదుటిమీద చక్కని గుండ్రటి రంధ్రం కుంకుమ అద్దినట్లుంది.... అతని కళ్ళు తెరిచివున్నాయి.... మేడ ముందుకు వాలిపోయి వుంది.

“మిస్టర్ రామన్, రివాల్యూర్ తో ఆ గదిలో కళ్ళిన విక్టర్, ఒకే ఒక్క గుండుతో సైరస్ ప్రాణాలెగర గొట్టాడు. మాటామంతీలేను. ఆ ప్రేలుడికి ఆ పేటంతా కదిలి ఇంటిని చుట్టుముట్టింది, హాహాకారాలుచేస్తూ. కానీ విక్టర్ కి పారిపోవాలనిపించలేదు. షబ్నమ్ లేనిది అతనికి ప్రపంచం లేదు. రివాల్యూర్ తల కాన్పుకుని వెంటనే ట్రిగ్గర్ లాగేసుకున్నాడు.

“మిస్టర్ రామన్, అలా జరగబోతున్నదని సైరస్ వూహించలేదు. చావు చెప్పిరాదు. వళ్ళు తెలియని ఆవేశంతో తను చేస్తున్న పారపాటుని గుర్తించలేదు. షబ్నమ్ మీద కసి తీర్చుకొని తన చాపే కోరితెచ్చు కున్నాడు. అన్నేళ్ళ సావాసంలో ఆమెమీద విక్టర్ ఫీలింగ్స్ ని గమనించక పోవడం దురదృష్టం. విధి వక్రించ

డానికంత నేపు? వక్రిస్తే ఓటమి ఎంతలో! ఒక్క ఊణం చాలు!

తన పట్ల అచంచల విశ్వాసంగల నైరస్, ఆ ఒక్క-రాత్రి అపజయం తథ్యమన్న నిజాన్ని జూలీ పారిపోయి నప్పుడే తెలుసుకున్నా మూఠ్ఠ త్వంతో పట్టించుకోలేదు— లేకపోతే ప్రాణాలతోనే నా మిగిలివుండేవాడు. చాలా విచారకరం. వెరీ సాడ్!”

“మరి జయన్, సేన్ లేమయ్యారు?” అడిగాను.

నవ్వాడతను. “వాళ్ళిద్దరు పాపం స్టోలెన్ ప్రాపర్టీ కలెక్టు చేసుకుందామని ఆరవిండ్ ఇంటికి బయల్దేరారు— జూలీ అక్కడే వెళ్ళివుంటుందన్న అంచనాతో. ఎంతో నమ్మకంగా, చాలా ఉత్సాహంతో వెళ్ళారు. అక్కడ ఉదయంనెంచీ పడిగాపులు కాస్తున్న మళ్ళీ పోలీసులు వాళ్ళనలాగే నిరభ్యంతరంగా రానిచ్చారు. కానీ ఎప్పుడైతే ఇంట్లో కాలూన బోయారో, సర్దిగా అప్పుడే వాళ్ళ నీడల్లాగే కదిలి వెళ్ళి వెనుకనుంచి మెడలు పుచ్చుకున్నారు.”

“అయితే ఆరవిండ్? అతను బాబు నెప్పుడు చూసుకున్నాడు?”

“అప్పుడే!” అన్నాడు ఆత్మారాం లేస్తూ. “ఇక పద మిసర్ రా—మోహన్. ఇంకా సందేహాలేవనుకొంటాను. సందేహజీవులంటే నాకు విసుగు. సాధ్యమైనంతవరకు అవి రాకుండానే ప్రయత్నిస్తుంటాను.... అయినా వస్తూనే వుంటాయి....”

నేను కూడా లేచి అతనితో సాటు నడిచాను.